



ارشاد باری تعالیٰ

يَا أَيُّهَا الَّذِينَ آمَنُوا لَا يَحِلُّ لَكُمْ أَنْ تَرْتَدُّوا النِّسَاءَ كَمَا لَا تَعْتَلُونَ
لَتَذْهَبُوا بِبَعْضِ مَا اتَّيَسَّرُوا إِلَّا أَنْ يَأْتِيَنَّ بِفَاحِشَةٍ مُّبِينَةٍ وَعَاشِرُوهُنَّ
بِالْعُرْفِ فَإِنْ كَرِهْتُمُوهُنَّ فَعَسَى أَنْ تَكُنَّ هُنَّ شَيْئًا وَيَجْعَلَ اللَّهُ فِيهِ خَيْرًا
كَثِيرًا (النساء: 20)

ترجمہ: اے وہ لوگو! جو ایمان لائے ہو تمہارے لئے جائز نہیں کہ تم
زبردستی کرتے ہوئے عورتوں کا ورثہ لو اور انہیں اس غرض سے تنگ
نہ کرو کہ تم جو کچھ انہیں دے بیٹھے ہو اس میں سے کچھ پھر لے بھاگو۔
سوائے اس کے کہ وہ کھلی کھلی بے حیائی کی مرتکب ہوئی ہوں اور ان سے
نیک سلوک کے ساتھ زندگی بسر کرو اور اگر تم انہیں ناپسند کرو تو عین ممکن
ہے کہ تم ایک چیز کو ناپسند کرو اور اللہ اس میں بہت بھلائی رکھ دے۔



فرمانِ خلیفہ وقت

حضرت خلیفۃ المسیح الخامس ایدہ اللہ تعالیٰ بنصرہ العزیز
فرماتے ہیں:
”لوگ عورتوں کے حقوق ادا نہیں کرتے، وارثت کے
حقوق اور ان کا شرعی حصہ نہیں دیتے اب بھی یہ بات سامنے آتی
ہے برصغیر میں اور جگہوں پر بھی ہوگی کہ عورتوں کو ان کا شرعی
حصہ نہیں دیا جاتا۔ وارثت میں ان کو جو ان کا حق بنتا ہے نہیں
ملتا۔ اور یہ بات نظام کے سامنے تب آتی ہے جب بعض عورتیں
وصیت کرتی ہیں تو لکھ دیتی ہیں مجھے وارثت میں اتنی جائیداد تو
ملی تھی لیکن میں نے اپنے بھائی کو یا بھائیوں کو دے دی اور اس
وقت میرے پاس کچھ نہیں ہے۔ اب اگر آپ گہرائی میں جا کر
دیکھیں، جب بھی جائزہ لیا گیا تو پتہ یہی لگتا ہے کہ بھائی نے یا
بھائیوں نے حصہ نہیں دیا اور اپنی عزت کی خاطر یہ بیان دے
دیا کہ ہم نے دے دی ہے یا کبھی ایسا بھی ہو جاتا ہے کہ بھائی
یا دوسرے ورثاء بالکل معمولی سی رقم اس کے بدلہ میں دے
دیتے ہیں حالانکہ اصل جائیداد کی قیمت بہت زیادہ ہوتی ہے...
اس لئے جو بھی حقیقت ہے، قطع نظر اس کے کہ آپ کے بھائی پر
کوئی حرف آتا ہے یا ناراضگی ہو یا نہ ہو، حقیقت حال جو ہے وہ
بہر حال واضح کرنی چاہئے تاکہ ایک تو یہ کہ کسی کا حق مارا گیا ہے
تو نظام حرکت میں آئے اور ان کو حق دلوا یا جائے۔ دوسرے
ایک چیز جو اللہ تعالیٰ نے ان کو دی ہے شریعت کی رو سے اس
سے وہ اپنے آپ کو کیوں محروم کر رہی ہیں۔“

(خطبات مسرور جلد 1 صفحہ نمبر 115-116)

اس شماره میں

● حمد باری تعالیٰ (منظوم)

● خلاصہ خطبہ جمعہ فرمودہ 03 جولائی 2020ء

● خطبہ جمعہ حضرت خلیفۃ المسیح ایدہ اللہ فرمودہ 12 جون 2020ء

● دعاؤں کی قبولیت خدا کی ہستی کا ثبوت ہے

قُلْ إِنَّ الْفَضْلَ بِيَدِ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ (ال عمران: 74)

روزنامہ

لندن

الفضل

مدیر: ابو سعید

Online Edition

جلد: 2 | شماره: 161

14 ذوالقعدہ 1441 ہجری قمری

سوموار 06 جولائی 2020ء



فرمانِ رسول ﷺ

حضرت جابر بن عبد اللہ بیان کرتے ہیں کہ حضرت سعد بن ربیع کی بیوی اپنی دونوں بیٹیوں کے ہمراہ آنحضرت صلی اللہ علیہ وسلم کے پاس آئیں اور عرض کیا کہ یا رسول اللہ صلی اللہ علیہ وسلم! یہ دونوں سعد بن ربیع کی بیٹیاں ہیں جو آپ صلی اللہ علیہ وسلم کے ساتھ لڑتے ہوئے احد کے دن شہید ہو گئے تھے۔ اور ان کے چچانے ان دونوں کا مال لے لیا ہے یعنی حضرت سعد کی جائیداد جو تھی ان کے چچانے لے لی ہے۔ انہیں کچھ نہیں ملا اور ان کے لیے مال نہیں چھوڑا اور ان دونوں کا نکاح بھی نہیں ہو سکتا جب تک ان کے پاس مال نہ ہو۔ آپ صلی اللہ علیہ وسلم نے فرمایا اللہ تعالیٰ اس کے بارے میں فیصلہ فرمائے گا۔ اس پر میراث کے احکام پر مشتمل آیت نازل ہوئی۔ پھر رسول اللہ صلی اللہ علیہ وسلم نے دونوں کے چچا کو بلوایا اور فرمایا کہ سعد کی بیٹیوں کو سعد کے مال کا تیسرا حصہ دو اور ان دونوں کی والدہ کو آٹھواں حصہ دو اور جو بچ جائے وہ تمہارا ہے۔

(سنن الترمذی، کتاب الفرائض، باب ما جاء فی مہراث البنات، حدیث نمبر 2902)



حضرت سلطان القلم کے رشحاتِ قلم

ایک شخص اپنی منکوحہ سے مہر بخشو انا چاہتا تھا مگر وہ عورت کہتی تھی تو اپنی نصف نیکیاں مجھے دیدے تو بخش دوں۔ خاوند کہتا رہا کہ میرے پاس حسنت بہت کم ہیں بلکہ بالکل ہی نہیں ہیں۔ اب وہ عورت مر گئی ہے خاوند کیا کرے؟ حضرت اقدس نے فرمایا کہ:-
”اسے چاہیے کہ اس کا مہر اس کے وارثوں کو دیدے۔ اگر اس کی اولاد ہے تو وہ بھی وارثوں سے ہے۔ شرعی حصہ لے سکتی ہے اور علیٰ ہذا القیاس خاوند بھی لے سکتا ہے۔“


(اخبار بدر نمبر 7 جلد 4 مورخہ 5 مارچ 1905ء صفحہ 2)

”ایک شخص مثلاً زید نام لاولد فوت ہو گیا ہے۔ زید کی ایک ہمیشہ تھی جو زید کی حین حیات

میں بیاہی گئی تھی۔ بہ سبب اس کے کہ خاوند سے بن نہ آئی، اپنے بھائی کے گھر میں رہتی تھی اور وہیں رہی یہاں تک کہ زید مر گیا۔ زید کے مرنے کے بعد اس عورت نے بغیر اس کے کہ پہلے خاوند سے باقاعدہ طلاق حاصل کرتی ایک اور شخص سے نکاح کر لیا جو کہ ناجائز ہے۔ زید کے ترکہ میں جو لوگ حقدار ہیں کیا ان کے درمیان انکی ہمیشہ بھی شامل ہے یا اس کو حصہ نہیں ملنا چاہیے؟

حضرت نے فرمایا کہ: اس کو حصہ شرعی ملنا چاہیے کیونکہ بھائی کی زندگی میں وہ اس کے پاس رہی اور فاسق ہو جانے سے اس کا حق وارثت باطل نہیں ہو سکتا۔ شرعی حصہ اس کو برابر ملنا چاہیے۔ باقی معاملہ اس کا خدا تعالیٰ کے ساتھ ہے..... اس کے شرعی حق میں کوئی فرق نہیں آسکتا۔“

(اخبار بدر نمبر 39 جلد 6 مورخہ 26 ستمبر 1907ء صفحہ 6۔ ملفوظات جلد پنجم صفحہ 294 نیا ایڈیشن)



حمدِ باری تعالیٰ

الہی بشر سے بشر دُو بدو ہے
نہ جانے وہ کیوں اس قدر جنگجو ہے

نگہ تو ہی کر ہم پہ رحم و کرم کی
کہ بندوں پہ رحم و کرم تیری خو ہے

نہیں کوئی معبود تجھ بن جہاں میں
شہنشاہِ ارض و سماوات تو ہے

ہر اک شے میں رخشندہ ہے تیرا پر تو
تجھی سے یہ بزم جہاں مشکبو ہے


ودیعت ہوا ہے جنہیں عشق تیرا
شب و روز ان کو تری جستجو ہے

ہیں پھر ابتلاؤں کے دن اہل حق پر
سپر بے بسوں بے نواؤں کی تو ہے

تیرے اُن گنت جلوے دیکھے ہیں ہم نے
عیان تیری جبروت بھی کو بکو ہے

دل و جان محوِ شکیب و دعا ہیں
لبوں پر تیرا قولِ لا تَقْنَطُوا ہے

طلب ہے تیری خاص رحمت کی اب پھر
اسی جستجو میں نگہ چار سو ہے



دربارِ خلافت

اپنے بچوں کے لئے ہمیشہ دعائیں کرتی رہیں

حضرت خلیفۃ المسیح الخامس ایدہ اللہ فرماتے ہیں:

پھر ہر وقت یہ بھی ذہن میں رہے کہ یہ مختلف وقتوں میں ہم نے جو نمازیں پڑھی ہیں ان کا اثر اب ہمارے ذہنوں پر ہر وقت قائم رہنا چاہیے ہر کام کرتے وقت اللہ کے نام سے شروع کیا جائے۔ اللہ کے ذکر سے زبانیں تر رکھی جائیں درود شریف پڑھا جائے تو خدا تک پہنچنے کا راستہ اب رسول اللہ ﷺ کے ذریعہ سے ہی ہے۔ بچوں کو اس ماحول میں رکھیں۔

حضرت خلیفۃ المسیح الثالث رحمہ اللہ تعالیٰ نے فرمایا تھا: ایک دفعہ عورتوں کو نصیحت کرتے ہوئے کہ سکول بھجوانے کے لئے ویسے بھی جب مائیں اپنے بچوں کو تیار کر رہی ہوتی ہیں اس وقت بھی ساتھ ساتھ بچوں کے لئے دعائیں کرتی جائیں۔ تو اس سے ایک تو بچوں میں بھی دعائیں کرنے کی عادت پیدا ہو جائے گی دوسرے ان بچوں کو اللہ تعالیٰ کے فضلوں کا وارث بنا رہی ہوں گی آپ ان دعاؤں کے ذریعے سے اور یہ بچے جب بھی آپ سے جدا ہوں گے وقت گزاریں گے سکول کا یا جہاں بھی کھیلنے گئے ہیں تو ہمیشہ اللہ تعالیٰ کی حفاظت میں ہوں گے ان دعاؤں کے حصار میں ہوں گے جو آپ ان کے لئے ہر وقت کرتی رہتی ہیں پھر خاندانوں کو بھی توجہ دلائیں نمازوں کے لئے انہیں اٹھائیں خاندان بیوی کو نماز کے لئے اٹھانا اور بیوی کا خاندان کو نماز کے لئے اٹھانا دونوں کو حدیثوں میں آیا ہے کہ ثواب ہوتا ہے اس کا۔

ہمیشہ یاد رکھیں کہ انسان کی پیدائش کا مقصد اللہ تعالیٰ کی عبادت ہے۔ یہ دنیاوی چیزیں تو عارضی ہیں ختم ہو جائیں گی۔ ساٹھ، ستر، اسی سال کی عمر میں اللہ کے حضور حاضر ہونا ہی ہے اللہ تعالیٰ ہم سب کو ان نیکیوں پر قائم کرے اور آپ سب اللہ تعالیٰ کی رضا حاصل کرنے والی ہوں اور جماعت کی تعلیم پر عمل کرنے والی ہوں۔ جماعت کا وقار بلند کرنے والی ہو اور اس اجتماع میں جو کچھ آپ نے حاصل کیا اس پر اللہ تعالیٰ ہمیشہ آپ کو عمل کرنے کی توفیق دے۔

(سالانہ اجتماع لندن و ناصرات UK سے خطاب فرمودہ 19/ اکتوبر 2003)

آج کی دعا

اللَّهُمَّ إِنِّي أَعُوذُ بِكَ مِنْ جَهْدِ الْبَلَاءِ، وَدَرَكِ الشَّقَاءِ، وَسُوءِ الْقَضَاءِ وَشِبَابَةِ الْأَعْدَاءِ
(بخاری کتاب الدعوات)

ترجمہ: ”اے میرے اللہ میں ابتلا کی مشکل سے، بدبختی کی پکڑ سے، تقدیر شر سے اور دشمنوں کی ہنسی سے تیری پناہ مانگتا ہوں۔“

یہ پیارے رسول حضرت محمد مصطفیٰ ﷺ کی مشکلات دور ہونے کی جامع دعا ہے۔ حضرت ابو ہریرہ رضی اللہ عنہ فرماتے ہیں کہ رسول کریم ﷺ کو جب کوئی کٹھن امر پیش ہوتا تو یہ دعا کرتے۔

آج کل کے حالات میں یہ دعا ہمیں کثرت سے کرنی چاہئے۔ اللہ تعالیٰ پوری دنیا کو اس ابتلاء و آزمائش سے جلد نجات عطا فرمائے۔ آمین

خلاصہ خطبہ جمعہ

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز فرمودہ 03 جولائی 2020ء بمقام مسجد مبارک، اسلام آباد تلفورڈ یو کے

واقعہ افک کے موقع پر بھی سعد بن معاذؓ نے بے لوث فدائیت کا اظہار فرمایا تھا۔ اسی طرح غزوہ خندق میں بنو قریظہ کے سردار کعب بن اسد سے مذاکرات کے لیے جن بااثر صحابہ کو بھجوایا گیا آپؓ ان میں بھی شامل تھے۔ غزوہ خندق کے بعد بنو قریظہ کو غداری کی سزا دینے میں بھی سعدؓ نے کردار ادا کیا۔

آنحضرت ﷺ کے عظیم المرتبت صحابی حضرت سعد بن معاذ رضی اللہ عنہ کے اوصاف حمیدہ کا تذکرہ

انہوں نے اس کا ساتھ دیا اور توحید کے جھنڈے کو بلند کیا۔ جب آنحضرت ﷺ مدینے تشریف لائے تو دیگر یہودی سرداروں کے ساتھ کعب بن اشرف بھی امن و امان اور مشترکہ دفاع کے معاہدے میں شامل ہوا۔ لیکن درپردہ یہ شخص اسلام مخالف سرگرمیوں میں پیش پیش رہا۔ کعب یہودی علماء کو بہت سی خیرات بھی دیا کرتا تھا۔ جنگ بدر میں مسلمانوں کی غیر معمولی فتح پر کعب بڑا سخ پا ہوا۔ اُس نے سمجھ لیا کہ اب یہ نیا دین از خود مٹنا نظر نہیں آتا اور اسلام کو مٹانے کا تہیہ کر لیا۔ چنانچہ وہ مکہ گیا جہاں اپنی چرب زبانی اور شعر گوئی سے قریش کے دلوں میں سلگتی ہوئی آگ کو شعلہ بار کر کے سرداران قریش سے کعبے کے پردے کو تھاکر اسلام اور بانی اسلام کو صفحہ ہستی سے نابود کر دینے کی قسمیں لیں۔ کعب نے اسی پر بس نہ کی بلکہ وہ دیگر عرب قبائل کو بھی اسلام کے خلاف اکساتا رہا۔ مدینے میں اس نے اسلام مخالف نیز مسلم خواتین پر فحش اشعار کہے حتیٰ کہ آنحضرت ﷺ کے قتل کی سازش تیار کی۔ جب نوبت یہاں تک پہنچ گئی تو رسول اللہ ﷺ نے مدینے کی جمہوری سلطنت کے صدر اور حاکم اعلیٰ کے طور پر عہد شکنی، بغاوت، تحریک جنگ، فتنہ پردازی، فحش گوئی اور سازش قتل کے سبب کعب بن اشرف کو حکمت کے ساتھ قتل کر دینے کا حکم صادر فرمایا۔ اس مقصد کے لیے آپؓ نے محمد بن مسلمہؓ کا انتخاب فرمایا اور انہیں تاکید فرمائی کہ کعب کے قتل کے لیے جو بھی طریق اختیار کرو قبیلہ اوس کے سردار حضرت سعد بن معاذؓ سے ضرور مشورہ کرنا۔ چنانچہ مشورے کے مطابق محمد بن مسلمہ نے ابو نائلہ اور دو تین دیگر صحابہ کے ہم راہ کعب کے قتل کی سزا کو عملی جامہ پہنایا۔ جب قبیلہ بنو نضیر سے حاصل ہونے والے اموال فے کے متعلق آنحضرت ﷺ نے انصار کے سامنے یہ آراء پیش فرمائیں کہ یا تو اموال انصار و مہاجرین میں برابر تقسیم کر دیے جائیں یا سب مال مہاجرین کو دے دیا جائے تاکہ وہ اپنے پیروں پر کھڑے ہو کر انصار کے گھروں سے نکل جائیں۔ اس پر سعد بن عبادہؓ اور سعد بن معاذؓ نے آپؓ میں مشورہ کر کے آنحضرت ﷺ سے عرض کیا کہ یا رسول اللہ ﷺ آپؓ یہ اموال مہاجرین میں تقسیم فرمادیں اور وہ حسب سابق ہمارے گھروں میں رہیں۔ ہم یہ نہیں کہتے کہ وہ ہمارے گھروں سے نکل جائیں۔ یہ سن کر آنحضرت ﷺ بہت خوش ہوئے اور دعا کی کہ اے اللہ! انصار پر اور انصار کے بیٹوں پر رحم فرما۔

واقعہ افک کے موقع پر بھی سعد بن معاذؓ نے بے لوث فدائیت کا اظہار فرمایا تھا۔ اسی طرح غزوہ خندق میں بنو قریظہ کے سردار کعب بن اسد سے مذاکرات کے لیے جن بااثر صحابہ کو بھجوایا گیا آپؓ ان میں بھی شامل تھے۔ غزوہ خندق کے بعد بنو قریظہ کو غداری کی سزا دینے میں بھی سعدؓ نے کردار ادا کیا۔

خطبے کے اختتام پر حضور انور نے فرمایا کہ اس جنگ کی تفصیل کچھ لمبی ہے اس لیے ان شاء اللہ آئندہ بیان کروں گا۔ (بشکر یہ الفضل انٹرنیشنل) ☆...☆...☆

آپ اس سائبان میں تشریف رکھیں اور ہم اللہ کا نام لے کر دشمن کا مقابلہ کرتے ہیں۔ اگر خدا نے ہمیں فتح دی تو الحمد للہ۔ لیکن خدا نخواستہ معاملہ دگرگوں ہوا تو آپؓ اپنی سواری پر جس طرح بھی ہو مدینہ پہنچ جائیں۔ وہاں ہمارے ایسے بھائی بند موجود ہیں جو محبت و اخلاص میں ہم سے کم نہیں۔ وہ آپؓ کی حفاظت میں جان تک لڑا دینے سے دریغ نہیں کریں گے۔ غزوہ احد کی شب حضرت سعد بن معاذؓ، حضرت اسید بن حضیرؓ اور حضرت سعد بن عبادہؓ مسجد نبویؐ میں ہتھیار پہنچنے پر رسول اللہ ﷺ کے دروازے پر پہرہ دیتے رہے۔ جب رسول اللہ ﷺ گھوڑے پر سوار، کندھے پر کمان اور نیزہ ہاتھ میں لے کر مدینے سے روانہ ہوئے تو سعد بن معاذؓ اور سعد بن عبادہؓ آپؓ کی سواری کے سامنے آہستہ آہستہ دوڑتے جاتے تھے۔ حضرت سعد بن معاذؓ کی والدہ کو آنحضرت ﷺ سے کس قدر محبت تھی اس کا ذکر کرتے ہوئے حضرت مصلح موعودؓ فرماتے ہیں۔

جنگ احد سے واپسی پر حضرت سعد بن معاذؓ رسول کریم ﷺ کی سواری کی باگ پکڑے ہوئے فخر سے چل رہے تھے۔ آپؓ کا ایک بھائی جنگ میں مارا گیا تھا۔ مدینے میں آنحضرت ﷺ کی شہادت کی خبر مشہور ہو گئی تھی۔ یہ خبر سن کر سعدؓ کی بوڑھی والدہ جن کی آنکھوں کا نور چاچکا تھا لڑکھڑاتی ہوئی مدینے سے باہر نکلی جا رہی تھیں۔ جب حضور اکرم ﷺ اس بوڑھی عورت کے قریب پہنچے تو اُس بڑھیانے اپنے بیٹوں کی نسبت نہیں بلکہ رسول اللہ ﷺ کے متعلق پوچھا کہ وہ کہاں ہیں؟ سعد نے جواب دیا آپ کے سامنے ہیں۔ اس بوڑھی عورت کی کم زور نگاہیں آپ کے چہرے پر پھیل کر رہ گئیں۔ رسول اللہ ﷺ نے فرمایا بی بی! مجھے افسوس ہے تمہارا جو ان بیٹا جنگ میں شہید ہو گیا۔ اس بڑھیانے کیسے محبت بھرا جواب دیا کہ یا رسول اللہ ﷺ! آپؓ کیسی باتیں کر رہے ہیں۔ مجھے تو آپؓ کی خیریت کی فکر تھی۔ حضرت مصلح موعودؓ احمدی خواتین کو فریضہ تبلیغ کی طرف توجہ دلاتے ہوئے فرماتے ہیں کہ یہی وہ عورتیں تھیں جو اسلام کی اشاعت اور تبلیغ میں مردوں کے دوش بدوش چلتی تھیں۔ تمہارا بھی یہ دعویٰ ہے کہ تم حضرت مسیح موعودؓ پر ایمان لائی ہو اور حضرت مسیح موعودؓ رسول کریم ﷺ کے بروز ہیں گویا دوسرے لفظوں میں تم صحابیات کی بروز ہو۔ لیکن تم صحیح طور پر بتاؤ کہ کیا تمہارے اندر دین کا وہی جذبہ موجزن ہے جو صحابیات میں تھا۔ اگر تم غور کرو گی تو اپنے آپ کو صحابیات سے بہت پیچھے پاؤ گی۔

حضور انور نے فرمایا کہ چونکہ حضرت مصلح موعودؓ یہاں عورتوں سے مخاطب تھے اس لیے اُن کا ذکر ہے ورنہ بے شمار جگہ پر خلفاء یہ کہتے آئے ہیں، میں بھی بے شمار دفعہ کہہ چکا ہوں کہ ہمارے مردوں کو بھی صحابہ کے نمونے دکھانے ہوں گے تب ہی ہم جو اسلام کو دنیا میں پھیلانے کا دعویٰ کرتے ہیں اس پر عمل کرنے والے ہوں گے۔

حضرت مصلح موعودؓ صحابیات کی قربانیوں کا ذکر کرتے ہوئے فرماتے ہیں کہ عیسائی دنیا مریم مگدالینی اور اس کی ساتھی عورتوں کی اس بہادری پر خوش ہے کہ وہ مسیح کی قبر پر دشمن سے چھپ کر پہنچی تھیں۔ میں ان سے کہتا ہوں کہ آؤ اور ذرا میرے محبوب کے مخلصوں اور فدائیوں کو دیکھو کہ کن حالات میں

سیدنا حضرت خلیفۃ المسیح الخامس ایدہ اللہ تعالیٰ نے مورخہ 03 جولائی 2020ء کو مسجد مبارک، اسلام آباد تلفورڈ یو کے میں خطبہ جمعہ ارشاد فرمایا جو کہ مختلف زبانوں میں تراجم کے ساتھ ایم ٹی اے پر براہ راست نشر کیا گیا۔ حضور انور نے فرمایا:

گذشتہ خطبات سے حضرت سعد بن معاذؓ کا ذکر چل رہا تھا۔ جنگ بدر میں پیش آنے والے عہد وفا کے اظہار پر مبنی واقعے کو حضرت مصلح موعودؓ نے اپنے انداز سے یوں بیان فرمایا ہے کہ یہ قدرتی بات ہے کہ جہاں عشق ہوتا ہے وہاں کوئی شخص نہیں چاہتا کہ میرے محبوب کو کوئی تکلیف پہنچے یا محبوب لڑائی میں جائے۔ اسی طرح صحابہ بھی نہیں چاہتے تھے کہ آپ ﷺ لڑائی پر جائیں۔ جب رسول کریم ﷺ بدر کے قریب پہنچے تو آپؓ نے صحابہ سے فرمایا کہ اللہ تعالیٰ نے مجھے خبر دی ہے کہ ہمارا مقابلہ قافلے سے نہیں بلکہ فوج سے ہو گا۔ پھر آپؓ نے صحابہ سے مشورہ طلب فرمایا جس پر اکابر مہاجر صحابہ نے بڑی جاں نثارانہ تقریریں کیں لیکن آنحضرت ﷺ ہر تقریر کے بعد یہی فرماتے رہے کہ مجھے مشورہ دو۔ جس پر حضرت سعد بن معاذؓ رئیس اوس نے رسول اللہ ﷺ کا منشا سمجھا اور انصار کی طرف سے اخلاص و وفا سے پُر تقریر میں فرمایا کہ آپؓ جہاں چلیں ہم آپ کے ساتھ ہیں۔ خدا کی قسم! اگر آپ ہمیں سمندر میں کود جانے کا حکم دیں تو ہم کو دجائیں گے اور ہم میں سے ایک فرد بھی پیچھے نہیں رہے گا۔ ہم آپ کے آگے بھی لڑیں گے اور پیچھے بھی، دائیں بھی لڑیں گے اور بائیں بھی اور دشمن آپ تک نہیں پہنچ سکتا جب تک وہ ہماری لاشوں کو روندنا ہوا نہ گزرے۔ ایک صحابی جو رسول اللہ ﷺ کی معیت میں تیرہ جنگوں میں شریک ہوئے کہتے ہیں کہ کاش میں بجائے ان لڑائیوں میں حصہ لینے کے اس فقرے کا کہنے والا ہوتا جو سعد بن معاذؓ کے منہ سے نکلا۔

سورہ رد آیت 12، لَکُم مَّعْقَبَاتٌ مِّنْ بَيْنِ يَدَيْهِ وَمِنْ خَلْفِهِ يَحْفَظُونَكَ مِّنْ أَمْرِ اللَّهِ... الخ یعنی اُس کے لیے اُس کے آگے اور پیچھے چلنے والے محافظ مقرر ہیں کی تفسیر کرتے ہوئے حضرت مصلح موعودؓ فرماتے ہیں کہ رسول اللہ ﷺ کا تمام زمانہ نبوت اس حفاظت کا ثبوت ہے چنانچہ مکہ معظمہ میں آپ کی حفاظت فرشتے ہی کیا کرتے تھے ورنہ اس قدر دشمنوں میں گھرے ہوئے رہ کر آپ کی جان کس طرح محفوظ رہ سکتی تھی۔ ہاں مدینے میں آسمانی فرشتوں اور زمینی فرشتوں یعنی صحابہ کی، دونوں قسم کی حفاظت آپ کو حاصل ہوئی۔ پھر حضرت مصلح موعودؓ نے جنگ بدر میں پیش آنے والے اخلاص و وفا کے اظہار کے اس نادر واقعے کو بیان کرنے کے بعد فرمایا یہ مخلصین بھی اُن معقبات یعنی محافظوں میں سے تھے جو خدا تعالیٰ نے حضور ﷺ کی حفاظت کے لیے مقرر فرمادیے تھے۔

جنگ بدر کے موقع پر حضرت سعد بن معاذؓ کے اخلاص کا ذکر کرتے ہوئے 'میرت خاتم النبیین' میں حضرت مرزا بشیر احمد صاحبؒ تحریر فرماتے ہیں۔ سعد بن معاذؓ نے میدان جنگ کے ایک حصے میں آنحضرت ﷺ کے واسطے سائبان ساتیا کر کے اس کے ساتھ ہی اچھی قسم کے ایک اونٹ کو باندھ دیا۔ پھر رسول اللہ ﷺ کی خدمت میں عرض کیا کہ یا رسول اللہ ﷺ!

خطبہ جمعہ

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز فرمودہ 12 جون 2020ء بمقام مسجد مبارک، اسلام آباد تلفورڈ پو کے

صحابہ کرام کی آنحضرت صلی اللہ علیہ وسلم سے یہ محبت تھی، یہ عشق تھا جس کی وجہ سے ان کو اپنی جانوں کی پروا نہیں تھی

عشرہ مبشرہ میں شامل آنحضرت صلی اللہ علیہ وسلم کے عظیم المرتبت بدری صحابہ حضرت سعید بن زید اور حضرت عبدالرحمن بن عوف رضی اللہ عنہما کے اوصاف حمیدہ کا تذکرہ

مذہب پر نہ ہونا یہ تو بگڑ چکا ہے ورنہ تم بھی غضب الہی سے اپنا حصہ لو گے۔ زید نے کہا میں تو اللہ کے غضب سے بھاگ رہا ہوں اور میں تو اللہ کی ناراضگی کو کبھی برداشت نہیں کروں گا اور میں اس کی طاقت کہاں رکھتا ہوں۔ پھر انہوں نے پوچھا کہ کیا تم مجھے اس کے علاوہ کسی دین کا پتہ دیتے ہو؟ اس یہودی عالم نے کہا کہ میں تو یہی جانتا ہوں کہ انسان حنیف ہو۔ زید نے کہا حنیف کیا ہوتا ہے؟ اس نے کہا کہ ابراہیم کا دین۔ نہ وہ یہودی تھے نہ نصرانی اور وہ صرف اللہ ہی کی پرستش کرتے تھے۔ پھر زید وہاں سے نکلے اور نصاریٰ کے ایک عالم سے ملے اس سے بھی یہی ذکر کیا۔ اس نے کہا تم ہمارے مذہب پر کبھی نہ ہونا ورنہ تم اللہ کی لعنت سے اپنا حصہ لو گے۔ زید نے کہا کہ میں اللہ کی لعنت سے بھاگ رہا ہوں اور میں اللہ کی لعنت اور نہ اس کا غضب برداشت کر سکتا ہوں اور مجھے یہ طاقت ہی کہاں ہے۔ کیا تم مجھے کسی اور دین کا پتہ دیتے ہو؟ اس نے کہا کہ میں یہی جانتا ہوں کہ انسان حنیف ہو۔ زید نے پوچھا یہ حنیف کیا ہوتا ہے؟ اس نے کہا ابراہیم کا دین۔ نہ وہ یہودی تھے نہ نصرانی اور صرف اللہ کی عبادت کرتے تھے۔ جب زید نے حضرت ابراہیم علیہ السلام سے متعلق ان کی رائے دیکھی تو وہ وہاں سے نکلے۔ جب باہر میدان میں آئے تو انہوں نے اپنے دونوں ہاتھ اٹھائے اور کہا اے میرے اللہ! میں یہ اقرار کرتا ہوں کہ میں حضرت ابراہیمؑ کے دین پر ہوں۔

(صحیح البخاری کتاب فضائل مناقب الانصار باب حدیث زید بن عمرو بن نفیل حدیث ۳۶۲۷)
زید بن عمرو نے آنحضرت صلی اللہ علیہ وسلم کا زمانہ پایا مگر آپ کی بعثت سے پہلے وفات پا گئے تھے۔ حضرت عامر بن ربیعہ بیان کرتے ہیں کہ زید بن عمرو دین کی تلاش میں رہے اور انہوں نے نصرانیت اور یہودیت اور بتوں اور پتھروں کی پرستش سے کراہت کا اظہار کیا اور انہوں نے اپنی قوم سے اختلاف کیا اور ان کے بتوں اور جن کی ان کے آباؤ اجداد عبادت کیا کرتے تھے ان کو چھوڑ دینے کا اظہار کیا۔ اور نہ ہی وہ ان کا بیچہ کھاتے تھے۔ ایک بار انہوں نے مجھے کہا کہ اے عامر! دیکھو مجھے اپنی قوم سے اختلاف ہے۔ میں ابراہیمی ملت کی پیروی کرنے والا ہوں اور جس کی وہ عبادت کیا کرتے تھے یعنی ابراہیم علیہ السلام اور اس کے بعد اسماعیلؑ کی اتباع کرتا ہوں جو اسی قبلے کی طرف نماز پڑھتے تھے اور میں اسماعیلؑ کی نسل سے ایک نبی کا منتظر ہوں لیکن یوں معلوم ہوتا ہے کہ مجھے اس کا زمانہ نصیب نہیں ہو گا کہ اس کی تصدیق کروں اور اس پر ایمان لاؤں اور گواہی دوں کہ وہ سچا نبی ہے۔ اے عامر! اگر تم اس نبی کا زمانہ پاؤ تو اسے میرا سلام کہنا۔ عامر کہتے ہیں کہ جب آنحضرت صلی اللہ علیہ وسلم کا ظہور ہوا تو میں مسلمان ہو گیا اور حضور صلی اللہ علیہ وسلم کو زید بن عمرو کا پیغام دیا اور سلام عرض کیا۔ حضور نے سلام کا جواب دیا اور ان کے لیے رحمت کی دعا کی اور فرمایا میں نے اس کو جنت میں اس طرح دیکھا کہ وہ اپنے دامن کو سمیٹ رہا تھا۔

(ماخوذ از روشن ستارے از غلام باری سیف جلد 2 صفحہ 156)

(الطبقات الکبریٰ لابن سعد ج 3 صفحہ ۲۹۰ سعید بن زید دارالکتب العلمیہ بیروت ۱۹۹۰ء)
زید بن عمرو کو اپنے مؤجد ہونے پر نہایت فخر تھا۔ حضرت اسماء بنت ابوبکرؓ کا ایک واقعہ بیان کرتی ہیں کہ میں نے زید بن عمرو بن نفیل کو دیکھا کہ کعبہ سے اپنی پیٹھ لگائے کھڑے یہ کہہ رہے تھے کہ اے قریش کے لوگو! اللہ کی قسم!! تم میں سے کوئی بھی میرے سوا ابراہیم کے دین پر نہیں ہے۔ اور زید بن نفیل کو زندہ نہیں گاڑتے تھے جو عربوں کے بعض قبیلوں کی رسم تھی کہ بیٹیوں کو زندہ گاڑ دیتے تھے۔ وہ نہیں گاڑتے تھے بلکہ جو شخص اپنی بیٹی مارنا چاہتا تھا، ان کو پتلا لگ جاتا تو وہ اسے کہتے کہ اسے نہ مارو۔ اسے نہ مارو۔ میں اس کا خرچ اور خوراک تمہاری جگہ میا کروں گا۔ چنانچہ وہ اس کو لے لیتے۔ جب وہ جوان ہو جاتی تو اس کے باپ سے کہتے کہ اگر تم چاہو تو میں اسے تمہارے سپرد کیے دیتا ہوں اور اگر چاہو تو میں اس کے سب کام پورے کر دوں گا۔ (صحیح بخاری کتاب فضائل مناقب الانصار باب حدیث زید بن عمرو بن نفیل حدیث ۳۸۲۸) یعنی شادی وغیرہ کے خرچے بھی پورے کر دوں گا۔ ایک دوسری روایت میں حضرت اسماء بنت ابوبکرؓ بیان کرتی ہیں، پہلی روایت بخاری کی تھی اور دوسری اسماء الرجال کی کتاب ”اسد الغابہ“ کی ہے۔ حضرت اسماء بنت ابوبکرؓ بیان کرتی ہیں میں نے زید بن عمرو بن نفیل کو کعبہ سے پیٹھ لگائے ہوئے کھڑے دیکھا۔ وہ کہہ رہے تھے کہ اے قریش کے لوگو! اس ذات کی قسم!! جس کے ہاتھ میں زید کی جان ہے کہ میرے سوا تم میں سے کسی نے بھی ابراہیم کے دین پر صبح نہیں کی۔ وہ کہا کرتے تھے کہ اے اللہ! کاش کہ میں تیری عبادت کا پسندیدہ طریق جانتا تو میں اسی طرح تیری عبادت کرتا لیکن میں اس سے واقف نہیں ہوں۔ پھر وہ اپنی پیٹھ پر سجدہ کرتے۔

(اسد الغابہ جلد ۲ صفحہ ۳۶۹-۳۷۰ زید بن عمرو بن نفیل دارالکتب العلمیہ بیروت لبنان ۲۰۰۳ء)

سعید بن مسیب سے مروی ہے کہ زید بن عمرو کی وفات رسول اللہ صلی اللہ علیہ وسلم کی بعثت سے پانچ سال قبل

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ۔

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ ﴿١﴾

الْحَمْدُ لِلَّهِ رَبِّ الْعَالَمِينَ ﴿٢﴾ الرَّحْمَنِ الرَّحِيمِ ﴿٣﴾ مَلِكٌ يَوْمَ الدِّينِ ﴿٤﴾ إِيَّاكَ نَعْبُدُ وَإِيَّاكَ نَسْتَعِينُ ﴿٥﴾

إِهْدِنَا الصِّرَاطَ الْمُسْتَقِيمَ ﴿٦﴾ صِرَاطَ الَّذِينَ أَنْعَمْتَ عَلَيْهِمْ ۗ غَيْرِ الْمَغْضُوبِ عَلَيْهِمْ وَلَا الضَّالِّينَ ﴿٧﴾

آج جن صحابہؓ کا میں ذکر کروں گا ان میں سے ایک حضرت سعید بن زیدؓ ہیں۔ حضرت سعیدؓ کے والد کا نام زید بن عمرو اور والدہ کا نام فاطمہ بنت بَعَجَةَ تھا۔ ان کا تعلق قبیلہ عدی بن کعب بن لؤئی سے تھا۔ حضرت سعید بن زیدؓ کی کنیت ابوالاعور تھی جبکہ بعض نے ابو شؤر بھی بیان کی ہے۔ ان کا قد لمبا، رنگ گدڑی اور بال گھنے تھے۔ یہ حضرت عمر بن خطابؓ کے چچا زاد بھائی تھے۔ ان کا شجرہ نسب چوتھی پشت پر نفیل پر جا کر حضرت عمرؓ سے ملتا ہے جبکہ آٹھویں پشت پر کعب بن لؤئی پر جا کر آنحضرت صلی اللہ علیہ وسلم سے ملتا ہے۔

(اسد الغابہ جلد ۲ صفحہ ۲۹۶ سعید بن زید دارالکتب العلمیہ بیروت لبنان ۲۰۰۳ء) (الطبقات الکبریٰ جلد ۳ صفحہ ۲۹۲، ۲۹۳ سعید بن زید ومن بنی عدی بن کعب بن لؤئی۔ دارالکتب العلمیہ بیروت ۱۹۹۰ء) (ماخوذ از روشن ستارے از غلام باری سیف جلد 2 صفحہ 155)

حضرت سعیدؓ کی بہن عاتکہ کی شادی حضرت عمرؓ سے اور حضرت عمرؓ کی بہن فاطمہ کی شادی حضرت سعیدؓ سے ہوئی تھی اور یہ وہی بہن ہیں جو حضرت عمرؓ کے قبول اسلام کا باعث بھی بنیں۔ حضرت سعیدؓ کے والد زید بن عمروؓ زمانہ جاہلیت میں ایک خدا کی عبادت کیا کرتے تھے اور حضرت ابراہیمؑ کے دین کی تلاش کیا کرتے تھے اور کہا کرتے تھے کہ جو حضرت ابراہیمؑ کا معبود ہے وہی میرا معبود ہے اور جو ابراہیمؑ کا دین ہے وہی میرا دین ہے۔

(اسد الغابہ جلد ۲ صفحہ ۲۹۶ سعید بن زید دارالکتب العلمیہ بیروت لبنان ۲۰۰۳ء)

(اسد الغابہ جلد ۲ صفحہ ۳۶۸ زید بن عمرو بن نفیل دارالکتب العلمیہ بیروت لبنان ۲۰۰۳ء)

اس زمانے میں بھی موجود تھے۔ بعض بچے بھی سوال کر دیتے ہیں کہ اسلام سے پہلے آنحضرت صلی اللہ علیہ وسلم کا کیا دین تھا؟ کس کی عبادت کرتے تھے؟ تو آنحضرت صلی اللہ علیہ وسلم تو سب سے بڑھ کر موحد تھے اور وہ بھی ایک خدا کی عبادت کیا کرتے تھے۔

زید بن عمرو ہر قسم کے فسق و فجور غرضیکہ مشرکین کے ذبیحہ سے بھی اجتناب کرتے تھے۔ ایک دفعہ نبی کریم صلی اللہ علیہ وسلم سے ان کی ملاقات آپ صلی اللہ علیہ وسلم کی بعثت سے قبل ہوئی جس کی تفصیل صحیح بخاری میں یوں بیان ہوئی ہے کہ حضرت عبد اللہ بن عمرؓ سے روایت ہے کہ نبی صلی اللہ علیہ وسلم زید بن عمرو بن نفیل سے بَلَدِ حَمَّامِہ کے نیچے ملے پیشتر اس کے کہ نبی صلی اللہ علیہ وسلم پر وحی اتری تھی یعنی آنحضرت صلی اللہ علیہ وسلم کے دعویٰ نبوت سے پہلے کی بات ہے۔ بَلَدِ حَمَّامِہ کے مغرب کی طرف ایک وادی کا نام ہے، کئی طرف جاتے ہوئے تَنَعِيمِہ کے راستے میں ہے۔ نبی صلی اللہ علیہ وسلم کے سامنے دسترخوان رکھا گیا۔ آپ صلی اللہ علیہ وسلم نے کھانے سے انکار کر دیا۔ زید نے کہا کہ میں بھی اس سے نہیں کھایا کرتا جو تم اپنے تھانوں میں ذبح کرتے ہو اور میں صرف وہی کھاتا ہوں جس پر اللہ کا نام لیا جائے۔ آنحضرت صلی اللہ علیہ وسلم نے اس احتیاط کے تقاضے کے تحت نہیں کھایا کہ غیر اللہ کے نام پر یہ چیزیں ذبح کی گئی ہیں۔ اس پر زید نے بھی کہا کہ میں بھی غیر اللہ کے نام پر ذبح کی ہوئی چیزیں نہیں کھاتا۔ اور پھر روایت آگے چلتی ہے کہ زید بن عمرو قریش کی قربانیوں کو معیوب سمجھا کرتے تھے اور کہتے تھے کہ بکری کو بھی اللہ تعالیٰ نے پیدا کیا ہے اور آسمان سے اس کے لیے پانی برسایا اور زمین سے اس کے لیے چارہ اگایا۔ پھر تم اس کو اللہ کے سوا اوروں کے نام پر ذبح کرتے ہو۔ یعنی اس غیر اللہ کے نام پر ذبح کرنے کو بُرا منایا کرتے تھے اور اس کو بہت بڑا گناہ سمجھتے تھے۔

(صحیح البخاری کتاب فضائل مناقب الانصار باب حدیث زید بن عمرو بن نفیل حدیث ۳۶۲۶)

(فرہنگ سیرت صفحہ 61 زوار اکیڈمی کراچی 2003ء)

زید بن عمرو کفر و شرک سے متفر ہوئے تو انہوں نے حق کی تلاش میں دور دراز ممالک کا سفر کیا۔ اُن کے اس سفر کے متعلق صحیح بخاری کی ایک اور روایت میں یوں بیان ہوا ہے۔

حضرت ابن عمرؓ روایت کرتے ہیں کہ زید بن عمرو بن نفیل شام کے ملک کی طرف دین کے متعلق دریافت کرنے کے لیے گئے تا کہ اس کی پیروی کریں۔ چنانچہ وہ ایک یہودی عالم سے ملے جس سے انہوں نے اُن کے دین کے متعلق پوچھا۔ انہوں نے کہا، یہودی عالم سے پوچھا کہ مجھے بتائیں شاید میں تمہارا دین اختیار کر لوں۔ تو اس نے کہا کہ ہمارے

کر ان کے سامنے رکھ دیے۔ انہوں نے اٹھا کر دیکھا تو سورۃ لہذا کی یہ ابتدائی آیات تھیں اور حضرت عمرؓ بڑے مرعوب دل کے ساتھ انہیں پڑھنے لگے۔ فطرت سعید تھی اور آنحضرت صلی اللہ علیہ وسلم کی دعا بھی تھی۔ جب پڑھنا شروع کیا تو ہر لفظ ان کے دل میں اترتا گیا اور پڑھتے پڑھتے جب اس آیت پر پہنچے، یہ دو آیات ہیں کہ اِنَّا اللّٰهُ لَا اِلٰهَ اِلَّا اَنَا فَاعْبُدْنِيْ وَاَقِمِ الصَّلٰوةَ لِيَذْكُرْمِيْ۔ اِنَّ السَّاعَةَ آتِيَةٌ اَكٰدُ اُخْفِيْهَا لِيَتَّخِذَ كُلُّ نَفْسٍ مِّمَّا تَسْعٰى (طہ: 16-15) یعنی میں ہی اس دنیا کا واحد خالق و مالک ہوں۔ میرے سوا اور کوئی قابل پرستش نہیں۔ پس تمہیں چاہیے کہ صرف میری ہی عبادت کرو اور میری ہی یاد کے لیے اپنی دعاؤں کو وقف کر دو۔ دیکھو موعود گھڑی جلد آنے والی ہے مگر ہم اس کے وقت کو مخفی رکھے ہوئے ہیں تاکہ ہر شخص اپنے کیے کا سچا بدلہ پاسکے۔

جب حضرت عمرؓ نے یہ آیت پڑھی تو گویا ان کی آنکھ کھل گئی اور بے اختیار ہو کے بولے۔ کیسا عجیب کلام ہے؟ کیسا پاک کلام ہے؟ خُتَابُ نے جب یہ الفاظ سنے، وہ چھپے ہوئے تھے تو فوراً باہر نکل آئے اور خدا کا شکر ادا کیا اور پھر انہوں نے کہا کہ یہ جو تبدیلی پیدا ہوئی ہے یہ رسول اللہؐ کی دعا کا نتیجہ ہے کیونکہ خدا کی قسم! ابھی کل ہی میں نے آپؐ کو یہ دعا کرتے سنا تھا کہ یا اللہ! تو عمر ابن الخطاب یا عمرو بن ہشام یعنی ابو جہل میں سے کوئی ایک ضرور اسلام کو عطا کر دے۔ بہر حال حضرت عمرؓ نے اس بات پر حضرت خُتَابُ سے کہا کہ مجھے ابھی آنحضرت صلی اللہ علیہ وسلم کا پتہ بتاؤ۔ کہاں ہیں وہ؟ اور تلوار بھی انہوں نے نیام میں نہیں ڈالی ہوئی تھی۔ اسی طرح کھینچی ہوئی تھی۔ آنحضرت صلی اللہ علیہ وسلم اس زمانے میں دار ارقم میں ہوتے تھے۔ چنانچہ خُتَابُ نے انہیں وہاں کا پتہ بتا دیا۔ حضرت عمرؓ وہاں گئے۔ دروازے پر پہنچ کر زور سے دستک دی۔ صحابہؓ نے دروازے کی دراڑ سے دیکھا تو دیکھا کہ حضرت عمرؓ ننگی تلوار لیے کھڑے ہیں اور یہ دیکھ کر دروازہ کھولنے میں تامل کیا۔ آنحضرت صلی اللہ علیہ وسلم نے فرمایا کہ دروازہ کھول دو۔ حضرت حمزہؓ نے بھی کہا (حضرت حمزہؓ بھی وہاں موجود تھے) کہ دروازہ کھول دو۔ اگر تو نیک ارادے سے آیا ہے تو بہتر ہے ورنہ اگر بد ارادہ ہو تو اسی کی تلوار سے اس کا سر اڑا دوں گا۔ دروازہ کھولا گیا۔ حضرت عمرؓ ننگی تلوار لیے اندر داخل ہوئے۔ آنحضرت صلی اللہ علیہ وسلم نے حضرت عمرؓ کا پلو پکڑ کے کھینچا اور فرمایا عمر کس ارادے سے آئے ہو؟ انہوں نے عرض کیا یا رسول اللہ! میں مسلمان ہونے آیا ہوں۔ آنحضرت صلی اللہ علیہ وسلم نے یہ الفاظ سنے تو خوشی سے اللہ اکبر! کہا اور یہ لکھا ہے کہ ساتھ ہی صحابہؓ نے اس زور سے اللہ اکبر کا نعرہ بلند کیا کہ مکہ کی پہاڑیاں بھی گونج اٹھیں۔ (ماخوذ از سیرت خاتم النبیین صفحہ 157 تا 159) تو یہ حضرت سعیدؓ تھے جو حضرت عمرؓ کے بھی اسلام لانے کا ذریعہ بنے۔ حضرت سعید بن زیدؓ اولین مہاجرین میں سے تھے۔ مدینہ پہنچ کر حضرت رِفَاعَةُ بن عَبْدِ الْمُنْذِر کے ہاں ٹھہرے جو حضرت اَبُو بَکْرِہ کے بھائی تھے۔ رسول اللہ صلی اللہ علیہ وسلم نے ان کی مؤاخات حضرت رَافِع بن مالکؓ سے جبکہ ایک روایت کے مطابق حضرت اُمّی بن کعبؓ سے کروائی۔ حضرت سعید بن زیدؓ غزوہ بدر میں شامل نہیں ہو سکے تھے۔ تاہم رسول اللہ صلی اللہ علیہ وسلم نے انہیں مالِ غنیمت میں سے حصہ دیا تھا۔ (اسد الغابہ فی معرفة الصحابة المجلد الثانی صفحہ ۴۶ سعید بن زید دارالکتب العلمیہ بیروت لبنان ۲۰۰۳ء) (الطبقات الکبریٰ جلد ۳ صفحہ ۲۹۲ سعید بن زید و من بنی عدی بن کعب بن لُؤیّی۔ دارالکتب العلمیہ بیروت لبنان ۱۹۹۰ء) اس کی تفصیل تو پچھلی دفعہ حضرت خُتَابُ بن اَرْتِ کے ذکر میں بیان ہو چکی ہے لیکن بہر حال یہاں کیونکہ حضرت سعیدؓ کا حوالہ بھی ہے اس لیے مختصراً کچھ بیان کر دیتا ہوں۔ حضرت مرزا بشیر احمد صاحبؒ نے سیرت خاتم النبیین میں لکھا ہے کہ

حضرت حمزہؓ کو اسلام لانے ابھی صرف چند دن گزرے تھے کہ اللہ تعالیٰ نے مسلمانوں کو ایک اور خوشی کا موقع دکھایا اور حضرت عمرؓ بھی جو اسلام کے اشد مخالف تھے وہ مسلمان ہو گئے۔ حضرت عمرؓ میں سختی کا مادہ تو پہلے ہی تھا۔ ان کی فطرت میں ہی تھا لیکن اسلام کی عداوت نے، دشمنی نے اسے اور بھی زیادہ کر دیا تھا۔ چنانچہ اسلام سے قبل غریب اور کمزور مسلمانوں کو ان کے اسلام لانے کی وجہ سے بہت زیادہ تکلیف دیا کرتے تھے۔ ایک دن انہیں خیال آیا کہ ان کو تو میں تکلیفیں دیتا رہتا ہوں لیکن یہ لوگ تو (پھر بھی) باز نہیں آتے اور اپنے ایمان پر کپکپے ہیں تو کیوں نہ اس فتنہ کے بانی کو ختم کر دیا جائے۔ اس نیت سے گھر سے نکلے۔ ہاتھ میں ننگی تلوار تھی۔ راستہ میں ایک شخص ملا انہوں نے کہا عمر! بڑے غصہ میں ننگی تلوار لے کر کہاں جا رہے ہو؟ انہوں نے کہا آج میں محمد (صلی اللہ علیہ وسلم) کا کام تمام کرنے جا رہا ہوں۔ تو اس نے کہا کہ پہلے اپنے گھر کی خبر تو لو۔ تمہاری بہن اور بہنوئی بھی مسلمان ہو چکے ہیں۔ اس پر حضرت عمرؓ نے فوراً اپنا رخ پلٹا اور اپنی بہن کے گھر کی طرف چلے گئے۔ جب گھر کے قریب پہنچے تو اندر سے قرآن کریم کی تلاوت کی آواز آ رہی تھی۔ خُتَابُ بن اَرْتِ بڑی خوش الحانی سے وہ پڑھ رہے تھے۔ یہ آواز سن کر حضرت عمرؓ کا غصہ اور بڑھ گیا۔ جلدی سے ایک دم دروازہ کھول کر گھر میں داخل ہوئے۔ بہر حال اس آہٹ سے خُتَابُ تو فوراً کہیں چھپ گئے۔ پردہ یا کسی جگہ کوئی چھپنے کی جگہ تھی اور فاطمہ نے جو ان کی بہن تھیں انہوں نے فوری طور پر قرآن شریف کے اوراق بھی ادھر ادھر چھپا دیے۔ اس پر حضرت عمرؓ نے حضرت فاطمہؓ اور حضرت سعیدؓ سے کہا کہ سنا ہے تم لوگ اپنے دین سے پھر گئے ہو؟ اور یہ کہہ کے مارنے کے لیے اپنے بہنوئی سعید بن زیدؓ سے لپٹ گئے۔ فاطمہ اپنے خاندان کو بچانے کے لیے بیچ میں آ گئیں لیکن اس وقت حضرت عمرؓ کا حملہ ایسا تھا کہ حضرت فاطمہؓ بھی اس کی زد میں آ گئیں اور زخمی بھی ہو گئیں۔ بہر حال زخمی ہونے کے بعد فاطمہ کی جرأت بڑھی۔ انہوں نے بڑے جوش سے کہا کہ ہاں عمر ہم مسلمان ہو گئے ہیں۔ جو تمہارے سے ہو سکتا ہے کر لو لیکن ہم اسلام کو نہیں چھوڑیں گے۔ بہر حال بہن کا یہ جرأت مندانہ اور دلیرانہ کلام سنا، یہ بات سنی تو آنکھ اٹھا کر اوپر دیکھا۔ اور جب حضرت عمرؓ نے دیکھا کہ بہن بھی خون و خون ہوئی ہوئی ہے۔ اُس کو بھی ایسی چوٹ لگی تھی کہ چہرے سے خون بہ رہا تھا۔ اس نظارے کا حضرت عمرؓ کی طبیعت پر بڑا اثر ہوا اور فوراً انہوں نے کہا اچھا مجھے اپنا وہ کلام تو دکھاؤ جو تم لوگ پڑھ رہے تھے۔ فاطمہ نے کہا اس طرح نہیں۔ کیونکہ تم ان اوراق کو ضائع کر دو گے۔ عمرؓ نے جواب دیا کہ نہیں نہیں کرتا۔ واپس کر دوں گا۔ تو اس پر حضرت فاطمہؓ نے کہا پھر بھی اس طرح نہیں دکھایا جاسکتا۔ پہلے تم جا کے غسل کر لو، پھر دیکھنا۔ چنانچہ جب غسل کر کے فارغ ہوئے تو حضرت فاطمہؓ نے قرآن کریم کے اوراق نکال

ہوئی۔ اس وقت قریش خانہ کعبہ کی تعمیر کر رہے تھے۔ جب وہ فوت ہوئے تو یہ کہہ رہے تھے کہ میں دین ابراہیم پر ہوں۔

یہ ذکر تو حضرت سعید بن زیدؓ کا ہو رہا تھا۔ ان کے والد کا ذکر ضمناً آ گیا اور بیٹے کو بھی اسلام میں جو مقام ملا اور پھر باپ کی جو نیکیاں تھیں اس کی وجہ سے یہ بھی تاریخ میں محفوظ ہو گیا اور اس لیے میں نے یہاں بیان بھی کر دیا کیونکہ یہ روایتیں بخاری میں بھی ملتی ہیں۔ بہر حال اب حضرت سعید بن زیدؓ کا بقایا ذکر کرتا ہوں۔

ایک مرتبہ حضرت سعید بن زیدؓ اور حضرت عمر بن خطابؓ رسول اللہ صلی اللہ علیہ وسلم کی خدمت میں حاضر ہوئے اور آپؐ سے زید بن عمروؓ کے متعلق دریافت کیا۔ یعنی حضرت سعیدؓ کے والد کے بارے میں تو رسول اللہ صلی اللہ علیہ وسلم نے فرمایا کہ اللہ زید بن عمروؓ کی مغفرت کرے اور ان پر رحم کرے۔ ان کی موت دین ابراہیم پر ہوئی۔ اس کے بعد جب بھی مسلمان زید بن عمروؓ کا ذکر کرتے تو ان کے لیے رحمت اور مغفرت کی دعا کرتے۔

(ماخوذ از روشن ستارے از غلام ہاری سیف جلد 2 صفحہ 156-157)

(الطبقات الکبریٰ جلد ۳ صفحہ ۲۹۱ سعید بن زید و من بنی عدی بن کعب بن لُؤیّی۔ دارالکتب العلمیہ بیروت لبنان ۱۹۹۰ء)

ایک دوسری روایت میں ہے کہ جب آنحضرت صلی اللہ علیہ وسلم سے زید بن عمروؓ کے متعلق پوچھا گیا تو آپؐ نے فرمایا وہ قیامت کے دن اکیلے ایک امت کے برابر اٹھائے جائیں گے۔

(اسد الغابہ جلد ۲ صفحہ ۳۶۸ زید بن عمرو بن نُفیل دارالکتب العلمیہ بیروت لبنان ۲۰۰۳ء)

جیسا کہ پہلے ذکر ہو چکا ہے کہ حضرت سعید بن زیدؓ حضرت عمرؓ کے بہنوئی تھے اور حضرت سعید بن زیدؓ کی ہمیشہ عاتکہ بنت زیدؓ حضرت عمرؓ کے عقد میں آئی تھیں۔ حضرت سعید بن زیدؓ اور ان کی بیوی حضرت فاطمہ بنت خطابؓ اوائل اسلام میں مسلمان ہو گئے تھے، شروع میں ہی مسلمان ہو گئے تھے۔ یہ آنحضرت صلی اللہ علیہ وسلم کے دار ارقم میں داخل ہونے سے پہلے ایمان لے آئے تھے اور حضرت سعیدؓ کی اہلیہ جیسا کہ پہلے بھی میں ذکر کر چکا ہوں حضرت عمرؓ کے اسلام لانے کا سبب بنی تھیں۔

(اسد الغابہ فی معرفة الصحابة المجلد الثانی صفحہ ۴۶ سعید بن زید دارالکتب العلمیہ بیروت لبنان ۲۰۰۳ء)

(الطبقات الکبریٰ جلد ۳ صفحہ ۲۹۲ سعید بن زید و من بنی عدی بن کعب بن لُؤیّی۔ دارالکتب العلمیہ بیروت لبنان ۱۹۹۰ء) اس کی تفصیل تو پچھلی دفعہ حضرت خُتَابُ بن اَرْتِ کے ذکر میں بیان ہو چکی ہے لیکن بہر حال یہاں کیونکہ حضرت سعیدؓ کا حوالہ بھی ہے اس لیے مختصراً کچھ بیان کر دیتا ہوں۔ حضرت مرزا بشیر احمد صاحبؒ نے سیرت خاتم النبیین میں لکھا ہے کہ

حضرت حمزہؓ کو اسلام لانے ابھی صرف چند دن گزرے تھے کہ اللہ تعالیٰ نے مسلمانوں کو ایک اور خوشی کا موقع دکھایا اور حضرت عمرؓ بھی جو اسلام کے اشد مخالف تھے وہ مسلمان ہو گئے۔ حضرت عمرؓ میں سختی کا مادہ تو پہلے ہی تھا۔ ان کی فطرت میں ہی تھا لیکن اسلام کی عداوت نے، دشمنی نے اسے اور بھی زیادہ کر دیا تھا۔ چنانچہ اسلام سے قبل غریب اور کمزور مسلمانوں کو ان کے اسلام لانے کی وجہ سے بہت زیادہ تکلیف دیا کرتے تھے۔ ایک دن انہیں خیال آیا کہ ان کو تو میں تکلیفیں دیتا رہتا ہوں لیکن یہ لوگ تو (پھر بھی) باز نہیں آتے اور اپنے ایمان پر کپکپے ہیں تو کیوں نہ اس فتنہ کے بانی کو ختم کر دیا جائے۔ اس نیت سے گھر سے نکلے۔ ہاتھ میں ننگی تلوار تھی۔ راستہ میں ایک شخص ملا انہوں نے کہا عمر! بڑے غصہ میں ننگی تلوار لے کر کہاں جا رہے ہو؟ انہوں نے کہا آج میں محمد (صلی اللہ علیہ وسلم) کا کام تمام کرنے جا رہا ہوں۔ تو اس نے کہا کہ پہلے اپنے گھر کی خبر تو لو۔ تمہاری بہن اور بہنوئی بھی مسلمان ہو چکے ہیں۔ اس پر حضرت عمرؓ نے فوراً اپنا رخ پلٹا اور اپنی بہن کے گھر کی طرف چلے گئے۔ جب گھر کے قریب پہنچے تو اندر سے قرآن کریم کی تلاوت کی آواز آ رہی تھی۔ خُتَابُ بن اَرْتِ بڑی خوش الحانی سے وہ پڑھ رہے تھے۔ یہ آواز سن کر حضرت عمرؓ کا غصہ اور بڑھ گیا۔ جلدی سے ایک دم دروازہ کھول کر گھر میں داخل ہوئے۔ بہر حال اس آہٹ سے خُتَابُ تو فوراً کہیں چھپ گئے۔ پردہ یا کسی جگہ کوئی چھپنے کی جگہ تھی اور فاطمہ نے جو ان کی بہن تھیں انہوں نے فوری طور پر قرآن شریف کے اوراق بھی ادھر ادھر چھپا دیے۔ اس پر حضرت عمرؓ نے حضرت فاطمہؓ اور حضرت سعیدؓ سے کہا کہ سنا ہے تم لوگ اپنے دین سے پھر گئے ہو؟ اور یہ کہہ کے مارنے کے لیے اپنے بہنوئی سعید بن زیدؓ سے لپٹ گئے۔ فاطمہ اپنے خاندان کو بچانے کے لیے بیچ میں آ گئیں لیکن اس وقت حضرت عمرؓ کا حملہ ایسا تھا کہ حضرت فاطمہؓ بھی اس کی زد میں آ گئیں اور زخمی بھی ہو گئیں۔ بہر حال زخمی ہونے کے بعد فاطمہ کی جرأت بڑھی۔ انہوں نے بڑے جوش سے کہا کہ ہاں عمر ہم مسلمان ہو گئے ہیں۔ جو تمہارے سے ہو سکتا ہے کر لو لیکن ہم اسلام کو نہیں چھوڑیں گے۔ بہر حال بہن کا یہ جرأت مندانہ اور دلیرانہ کلام سنا، یہ بات سنی تو آنکھ اٹھا کر اوپر دیکھا۔ اور جب حضرت عمرؓ نے دیکھا کہ بہن بھی خون و خون ہوئی ہوئی ہے۔ اُس کو بھی ایسی چوٹ لگی تھی کہ چہرے سے خون بہ رہا تھا۔ اس نظارے کا حضرت عمرؓ کی طبیعت پر بڑا اثر ہوا اور فوراً انہوں نے کہا اچھا مجھے اپنا وہ کلام تو دکھاؤ جو تم لوگ پڑھ رہے تھے۔ فاطمہ نے کہا اس طرح نہیں۔ کیونکہ تم ان اوراق کو ضائع کر دو گے۔ عمرؓ نے جواب دیا کہ نہیں نہیں کرتا۔ واپس کر دوں گا۔ تو اس پر حضرت فاطمہؓ نے کہا پھر بھی اس طرح نہیں دکھایا جاسکتا۔ پہلے تم جا کے غسل کر لو، پھر دیکھنا۔ چنانچہ جب غسل کر کے فارغ ہوئے تو حضرت فاطمہؓ نے قرآن کریم کے اوراق نکال

اس طرح ہے کہ حضرت سعید بن زیدؓ کی زمین کے ساتھ ملحقہ زمین ایک خاتون آڈوی بنت اونس کی تھی۔ اس نے حضرت معاویہؓ کی طرف سے مقرر کردہ مدینہ پر گورنر مہزون بن حکم کے پاس شکایت کی کہ سعید نے ظلم سے میری زمین پر قبضہ کر لیا ہے۔ مہزون نے تحقیق کے لیے آدمی مقرر کیے تو حضرت سعید نے انہیں جواب دیا کہ تمہارا کیا خیال ہے کہ میں رسول اللہ صلی اللہ علیہ وسلم سے یہ سنے کے بعد ظلم کر سکتا ہوں کہ جو ظلم کی راہ سے ایک باشت زمین بھی غصب کرے گا قیامت کے دن ساتوں زمینیں اس کے گلے کا طوق ہوں گی۔ اس کے بعد انہوں نے کہا اے خدا! اگر آڈوی جھوٹ بولتی ہے تو اس کو اس وقت تک موت نہ دے جب تک اس کی نظر نہ جاتی رہے اور اس کی قبر اس کے گھر کا کنواں نہ بنے۔ چنانچہ لکھا ہے کہ آڈوی پہلے بصارت کی نعمت سے محروم ہوئی۔ پھر ایک روز چلتے ہوئے اپنے ہی گھر کے کنویں میں گر کر مر گئی۔ اس کے بعد یہ محاورہ بن گیا اور اہل مدینہ یہ کہنے لگے کہ اَعْمَاكَ اللهُ كَمَا اَعْمَى آڈَوِي كَمَا اللهُ تَجِبَةُ اِسِي طَرَحَ اِنْدَهَا كَرَى جِسَ طَرَحَ اِسَ نَعَى آڈَوِي كُو اِنْدَهَا كَمَا تَجِبَةُ۔

(اسد الغابہ فی معرفة الصحابة المجلد الثانی صفحہ ۴۷۷ سعید بن زید دارالکتب العلمیہ بیروت لبنان ۲۰۰۳ء) (ماخوذ از روشن ستارے از غلام باری سیف جلد 2 صفحہ 164-165)

حضرت سعید بن زیدؓ نے پچاس یا اکاون ہجری میں تقریباً ستر برس کی عمر میں جمعے کے دن وفات پائی۔ بعض روایات کے مطابق وفات کے وقت ان کی عمر ستر سال سے متجاوز تھی، زیادہ تھی۔ نواح مدینہ میں بمقام عقیق ان کا مستقل مسکن تھا اور عقیق!! جزیرہ عرب میں اس نام کی کئی وادیاں ہیں۔ ان میں سب سے اہم مدینہ کی وادی عقیق ہے جو مدینہ کے جنوب مغرب سے شمال مشرق تک پھیلا ہوئی ہے اور اس میں مدینہ منورہ کی ساری وادیاں آ کر شامل ہو جاتی ہیں۔ بہر حال حضرت عبد اللہ بن عمرؓ جمعہ کی تیاری کر رہے تھے۔ جب انہوں نے حضرت سعید کی وفات کی خبر سنی تو وہ جمعہ پر نہیں گئے بلکہ اسی وقت عقیق کی طرف روانہ ہو گئے۔ حضرت سعد بن ابی وقاصؓ نے غسل دیا اور ان کی نعش مبارک لوگ کندھوں پر رکھ کر مدینہ لائے۔ پھر حضرت عبد اللہ بن عمرؓ نے نماز جنازہ پڑھائی اور مدینہ میں ان کی تدفین ہوئی۔

(اسد الغابہ فی معرفة الصحابة المجلد الثانی صفحہ ۴۷۸ سعید بن زید دارالکتب العلمیہ بیروت لبنان ۲۰۰۳ء) (ماخوذ از سیر الصحابہ جلد دوم صفحہ 138 حضرت سعید بن زید مطبوعہ دار اشاعت کراچی)

ایک دوسری روایت کے مطابق حضرت عبد اللہ بن عمرؓ نے حضرت سعید بن زیدؓ کی وفات کی خبر سنی تو وہ جمعہ پر جانے کی تیاری کر رہے تھے لیکن وہ جمعہ پر نہ گئے اور ان کی طرف گئے اور انہیں غسل دیا، خوشبو لگائی اور ان کی نماز جنازہ پڑھائی جبکہ عائشہ بنت سعد بیان کرتی ہیں کہ حضرت سعید بن زیدؓ کو حضرت سعد بن ابی وقاصؓ نے غسل دیا اور خوشبو لگائی پھر گھر آئے اور خود بھی غسل کیا۔ پھر جب گھر سے باہر نکلے تو کہا کہ حضرت سعید بن زیدؓ کو غسل دینے کی وجہ سے غسل نہیں کیا بلکہ گرمی کی وجہ سے میں نے غسل کیا ہے۔ حضرت سعید بن زیدؓ کی نماز جنازہ حضرت عبد اللہ بن عمرؓ نے پڑھائی۔ حضرت سعد بن ابی وقاصؓ اور عبد اللہ بن عمرؓ دونوں قبر میں اترے یعنی نعش کو لحد کے اندر رکھنے کے لیے لحد میں آئے۔

(اسد الغابہ فی معرفة الصحابة المجلد الثانی صفحہ ۴۷۸ سعید بن زید دارالکتب العلمیہ بیروت لبنان ۲۰۰۳ء) (ماخوذ از سیر الصحابہ جلد دوم صفحہ 138 حضرت سعید بن زید مطبوعہ دار اشاعت کراچی)

حضرت سعید بن زیدؓ نے مختلف اوقات میں دس شادیاں کیں اور ان بیویوں سے تیرہ لڑکے اور انہیں لڑکیاں ان کی پیدا ہوئیں۔

(الطبقات الكبرى جلد ۳ صفحہ ۲۹۲ سعید بن زید ومن بنی عدی بن کعب بن لؤی۔ دارالکتب العلمیہ بیروت لبنان ۱۹۹۰ء) (ماخوذ از سیر الصحابہ جلد دوم صفحہ 140 حضرت سعید بن زید مطبوعہ دار اشاعت کراچی)

اگلا ذکر حضرت عبد الرحمن بن عوفؓ کا ہے۔ اس کا کچھ مختصر ذکر کر دیتا ہوں۔ حضرت عبد الرحمن بن عوفؓ کا نام زمانہ جاہلیت میں عبد عمرو تھا اور دوسری روایت کے مطابق عَبْدُ الْكَفَّيْبَةِ تھا۔ اسلام لانے کے بعد آنحضرت صلی اللہ علیہ وسلم نے یہ نام بدل کر عبد الرحمن رکھ دیا۔ ان کا تعلق قبیلہ بنو زہرہ بن کلاب سے تھا۔

(الطبقات الكبرى جلد ۳ صفحہ ۹۲ عبد الرحمن بن عوف مطبوعہ دارالکتب العلمیہ بیروت ۱۹۹۰ء) سہلہ بنت عاصم بیان کرتی ہیں کہ حضرت عبد الرحمن بن عوفؓ سفید، خوبصورت آنکھوں والے، لمبی پلکوں، لمبے ناک والے تھے۔ سامنے کے اوپر والے دانت میں سے کچلی والے دانت لمبے تھے۔ کانوں کے نیچے تک بال تھے۔ گردن لمبی، ہتھیلیاں مضبوط اور انگلیاں موٹی تھیں۔

(الاستیعاب جلد ۲ صفحہ ۸۲ عبد الرحمن بن عوف مطبوعہ دار الجیل بیروت) ابراہیم بن سعد اپنے والد سے روایت کرتے ہیں کہ حضرت عبد الرحمنؓ دراز قد، سفید رنگ جس میں سرخی کی آمیزش تھی، خوب رو، نرم جلد والے تھے۔ خضاب نہیں لگاتے تھے۔ ان کے بارے میں کہا جاتا ہے کہ پاؤں سے لنگڑے تھے۔ آپؓ کی لنگڑاہٹ اُحد کے بعد ہوئی کیونکہ اُحد کے میدان میں راہ حق میں زخمی ہوئے تھے۔

(الاصابة فی تبيين الصحابة جلد ۲ صفحہ ۲۹۲ عبد الرحمن بن عوف مطبوعہ دارالکتب العلمیہ بیروت ۱۹۹۵ء) حضرت عبد الرحمن بن عوفؓ ان دس اصحاب میں شامل تھے جن کو ان کی زندگی میں ہی جنت کی بشارت مل گئی تھی۔ آپؓ ان اصحاب شوریٰ کے چھ افراد میں سے ایک ہیں جن کو حضرت عمرؓ نے خلافت کے انتخاب کے لیے مقرر فرمایا اور ان

بدر سے واپسی پر تڑبان میں ملے۔ تڑبان مدینہ سے انیس میل کے فاصلے پر ایک وادی ہے جس میں کثرت سے میٹھے پانی کے کنویں ہیں۔ غزوہ بدر کے لیے جاتے ہوئے رسول اللہ صلی اللہ علیہ وسلم نے یہاں قیام فرمایا تھا۔ یہ تجارتی قافلہ دوسرا تھا جو ادھر سے نکل گیا لیکن کئے سے حملہ کرنے کے لیے جو ایک فوج آئی تھی وہ دوسری تھی جن کی بدر کے مقام پر مڈھ بھیڑ ہوئی لیکن بہر حال آنحضرت صلی اللہ علیہ وسلم اس لیے نکلے تھے کہ اس قافلے کو دیکھیں کہ ان کی نیت کیا ہے۔ یہ نہیں پتا تھا کہ ایک فوج بھی آرہی ہے۔ بہر حال آگے ذکر یہ ہے کہ حضرت طلحہؓ اور حضرت سعیدؓ جنگ میں شامل نہ ہوئے مگر رسول اللہ صلی اللہ علیہ وسلم نے بدر کے مال غنیمت میں سے ان کو حصہ عطا فرمایا اور یہ دونوں بدر میں شاملین ہی قرار دیے گئے۔

(الطبقات الكبرى جلد ۳ صفحہ ۲۹۲-۲۹۳ سعید بن زید ومن بنی عدی بن کعب بن لؤی۔ دارالکتب العلمیہ بیروت ۱۹۹۰ء) (السيرة النبوية على ضوء القرآن والسنة جلد ۲ صفحہ ۱۲۳) (فرہنگ سیرت صفحہ 75 زوار اکیڈمی کراچی 2003ء) حضرت سعید بن زیدؓ عشرہ مبشرہ یعنی ان دس خوش نصیب صحابہؓ میں سے ہیں جنہیں رسول اللہ صلی اللہ علیہ وسلم کی زبان مبارک سے اسی دنیا میں جنت کی خوشخبری ملی۔ حضرت عبد الرحمن بن عوفؓ بیان کرتے ہیں کہ رسول خدا صلی اللہ علیہ وسلم نے ابو بکرؓ، عمرؓ، عثمانؓ، علیؓ، طلحہؓ، زبیرؓ، عبد الرحمن بن عوفؓ، سعد بن ابی وقاصؓ، سعید بن زیدؓ اور ابو عبیدہ بن الجراحؓ میں سے ایک ایک کا نام لے کر فرمایا کہ یہ جنتی ہیں۔

(ماخوذ از روشن ستارے از غلام باری سیف جلد 2 صفحہ 155) حضرت سعید بن زیدؓ بیان کرتے ہیں کہ میں نولوگوں کے بارے میں اس بات کی گواہی دیتا ہوں کہ وہ جنتی ہیں اور اگر میں دسویں کے بارے میں بھی یہی کہوں، گواہی دوں تو گناہ گار نہیں ہوں گا۔ کہا گیا وہ کیسے؟ تو انہوں نے کہا کہ ہم رسول اللہ صلی اللہ علیہ وسلم کے ساتھ حراء پہاڑ پر تھے تو وہ ہلنے لگا۔ اس پر آپ صلی اللہ علیہ وسلم نے فرمایا ٹھہراہ اے حراء! یقیناً تجھ پر ایک نبی یا صدیق یا شہید ہے۔ کسی نے پوچھا وہ دس جنتی لوگ کون ہیں؟ حضرت سعید بن زیدؓ نے کہا رسول اللہ صلی اللہ علیہ وسلم، ابو بکرؓ، عمرؓ، عثمانؓ، علیؓ، طلحہؓ، زبیرؓ، سعدؓ اور عبد الرحمن بن عوفؓ ہیں۔ اور کہا گیا کہ دسواں کون ہے تو حضرت سعید بن زیدؓ نے کہا وہ ہیں۔

(سنن الترمذی ابواب المناقب باب مناقب ابی الاور و اسبہ سعید بن زید حدیث ۳۷۵۷) (اسد الغابہ فی معرفة الصحابة المجلد الثانی صفحہ ۴۷۸ سعید بن زید دارالکتب العلمیہ بیروت ۲۰۱۲ء)

سعید بن جبیر بیان کرتے ہیں کہ حضرت ابو بکرؓ، حضرت عمرؓ، حضرت عثمانؓ، حضرت علیؓ، حضرت طلحہؓ، حضرت زبیرؓ، حضرت سعدؓ، حضرت عبد الرحمنؓ اور حضرت سعید بن زیدؓ میدان جنگ میں رسول اللہ صلی اللہ علیہ وسلم کے آگے ہوتے یعنی آپؓ کا دفاع کرتے اور نماز میں آپؓ کے پیچھے کھڑے ہوتے۔

(اسد الغابہ فی معرفة الصحابة المجلد الثانی صفحہ ۴۷۸ سعید بن زید دارالکتب العلمیہ) حکیم بن محمد اپنے والد سے روایت کرتے ہیں کہ انہوں نے حضرت سعید بن زیدؓ کی انگوٹھی میں قرآن کریم کی آیت لکھی ہوئی دیکھی۔

(الطبقات الكبرى جلد ۳ صفحہ ۲۹۲ سعید بن زید ومن بنی عدی بن کعب بن لؤی۔ دارالکتب العلمیہ بیروت لبنان ۱۹۹۰ء)

حضرت عمرؓ کے دور خلافت میں شام کے معر کے میں جب باقاعدہ فوج کشی ہوئی تو حضرت سعید بن زیدؓ حضرت ابو عبیدہؓ کے ماتحت پیدل فوج کی افسری پر متعین ہوئے۔ دمشق کے محاصرے اور یرموک کی فیصلہ کن جنگ میں نمایاں شجاعت اور جانبازی کے ساتھ شریک رہے۔ جنگ کے دوران حضرت سعید بن زیدؓ کو دمشق کی گورنری پر مامور کیا گیا لیکن انہوں نے حضرت ابو عبیدہؓ کو لکھا کہ میں ایسا نہیں کر سکتا کہ آپ لوگ جہاد کریں اور میں اس سے محروم رہوں۔ اس لیے خط پہنچتے ہی میری جگہ پر کسی اور کو بھیج دیں اور میں جلد سے جلد آپ کے پاس پہنچتا ہوں۔ چنانچہ حضرت ابو عبیدہؓ نے مجبوراً زید بن ابوسفیان کو بھجوایا اور حضرت سعید بن زیدؓ دوبارہ جنگ میں شامل ہو گئے۔

(ماخوذ از روشن ستارے از غلام باری سیف جلد 2 صفحہ 164) (ماخوذ از سیر الصحابہ جلد 2 ص 138 حضرت سعید بن زیدؓ مطبوعہ دار اشاعت)

حضرت سعید بن زیدؓ کے سامنے بہت سے انقلابات برپا ہوئے، بیسیوں خانہ جنگیاں پیش آئیں اور گو وہ اپنے زہد و اتقاء کے باعث ان جھگڑوں سے ہمیشہ کنارہ کش رہے تاہم جس کی نسبت جو رائے رکھتے تھے اس کو آزادی کے ساتھ ظاہر کرنے میں تامل بھی نہیں کرتے تھے۔ حضرت عثمانؓ شہید ہوئے تو وہ عموماً کوفہ کی مسجد میں فرمایا کرتے تھے کہ تم لوگوں نے عثمانؓ کے ساتھ جو سلوک کیا اس سے اگر احد پہاڑ متزلزل ہو جائے تو کچھ عجب نہیں۔

(ماخوذ از سیر الصحابہ جلد دوم صفحہ 139) اسی طرح ایک روز کوفہ کی جامع مسجد میں مغیرہ بن شعبہؓ نے حضرت علیؓ کی شان میں برا بھلا کہا تو حضرت سعید بن زیدؓ نے فرمایا اے مغیرہ بن شعبہ! اے مغیرہ بن شعبہ! اے مغیرہ بن شعبہ! میں نے رسول اللہ صلی اللہ علیہ وسلم کو یہ فرماتے ہوئے سنا ہے کہ یہ دس جنت میں ہوں گے اور ان میں سے ایک حضرت علیؓ بھی تھے۔

(ماخوذ از روشن ستارے از غلام باری سیف جلد 2 صفحہ 165) حضرت سعید بن زیدؓ مستجاب الدعوات تھے۔ ایک مرتبہ ان پر زمین پر قبضہ کرنے کا الزام لگایا گیا جس کی تفصیل

(صحیح البخاری کتاب فرض الخمس باب من لم یخمس الا سلاب حدیث ۳۱۳۱، کتاب المغازی باب قتل ابی جہل

حدیث ۳۹۶۱-۳۹۶۲) (فتح الباری شرح صحیح بخاری جزء ۴، صفحہ ۲۹۵-۲۹۶، المكتبة السلفية)

اس واقعے کو حضرت مصلح موعود رضی اللہ تعالیٰ عنہ نے اس طرح بیان فرمایا ہے کہ ابو جہل جو مکہ کے تمام گھرانوں

کا سردار اور کفار کی فوج کا کمانڈر تھا جب بدر کی جنگ کے موقع پر وہ فوج کی ترتیب کر رہا تھا حضرت عبد الرحمن بن

عوف جیسا تجربہ کار جرنیل کہتا ہے کہ میں نے اپنے دائیں بائیں دو انصاری لڑکوں کو دیکھا جو پندرہ پندرہ سال کی عمر

کے تھے۔ میں نے ان کو دیکھ کر کہا آج دل کی حسرتیں نکالنے کا موقع نہیں۔ بد قسمتی سے میرے ارد گرد نا تجربہ کار بچے

اور وہ بھی انصاری بچے کھڑے ہیں جن کو جنگ سے کوئی مناسبت ہی نہیں۔ حضرت مصلح موعودؑ دیکھتے ہیں کہ حضرت عبد الرحمنؓ

کہتے ہیں کہ میں اسی ادھیڑ بٹن میں تھا کہ دائیں طرف سے میرے پہلو میں کہنی لگی۔ میں نے سمجھا کہ دائیں طرف کا بچہ

کچھ کہنا چاہتا ہے اور میں نے اس کی طرف اپنا منہ موڑا۔ اس نے کہا چچا ذرا جھک کر بات سنو۔ میں آپ کے کان میں ایک

بات کہنا چاہتا ہوں تاکہ میرا ساتھی اس بات کو سن نہ لے۔ وہ کہتے ہیں جب میں نے اپنا کان اس کی طرف جھکایا تو اس نے

کہا چچا وہ ابو جہل کون سا ہے جو رسول کریم صلی اللہ علیہ وسلم کو اس قدر دکھ دیا کرتا تھا۔ چچا میرا دل چاہتا ہے کہ میں اس کو

ماروں۔ وہ کہتے ہیں کہ ابھی اس کی یہ بات ختم نہیں ہوئی تھی کہ میرے بائیں پہلو میں کہنی لگی اور میں نے اپنے بائیں طرف کے

بچے کی طرف جھک گیا اور اس بائیں طرف والے بچے نے بھی یہی کہا کہ چچا وہ ابو جہل کون سا ہے جو رسول کریم صلی اللہ علیہ

وسلم کو اتنا دکھ دیا کرتا تھا؟ میرا دل چاہتا ہے کہ میں آج اس کو ماروں۔ حضرت عبد الرحمن بن عوفؓ کہتے ہیں باوجود تجربہ

کار سپاہی ہونے کے میرے دل میں یہ خیال بھی نہیں آسکتا تھا کہ ابو جہل جو فوج کا کمانڈر تھا، جو تجربہ کار سپاہیوں کے

حلقہ میں کھڑا تھا اس کو میں مار سکتا ہوں۔ میں نے انگلی اٹھائی اور ایک ہی وقت میں ان دونوں لڑکوں کو بتایا کہ وہ سامنے جو

شخص خود اپنے زہ میں چھپا ہوا کھڑا ہے جس کے سامنے مضبوط اور بہادر جرنیل نگی تلواریں اپنے ہاتھوں میں لیے کھڑے

ہیں وہ ابو جہل ہے۔ میرا مطلب یہ تھا کہ میں ان کو بتاؤں کہ تمہارے جیسے نا تجربہ کار بچوں کے اختیار سے یہ بات باہر ہے

مگر وہ، (عبد الرحمن کہتے ہیں کہ) میری وہ انگلی جو اشارہ کر رہی تھی ابھی نیچے نہیں جھکی تھی کہ جیسے باز چڑیا پر حملہ کرتا ہے

اسی طرح وہ دونوں انصاری بچے کفار کی صفوں کو چیرتے ہوئے ابو جہل کی طرف دوڑنا شروع ہوئے۔ ابو جہل کے آگے

عکرمہ اس کا بیٹا کھڑا تھا جو بڑا بہادر اور تجربہ کار جرنیل تھا مگر یہ انصاری بچے اس تیزی سے گئے کہ کسی کو وہم و گمان بھی نہ

ہو سکتا تھا کہ کس مقصد کے لیے یہ آگے بڑھے ہیں اور دیکھتے دیکھتے ابو جہل پر حملہ کرنے کے لیے کفار کی صفوں کو چیرتے

ہوئے عین پہرہ داروں تک جا پہنچے۔ نگی تلواریں اپنے ہاتھ میں لیے جو پہرے دار کھڑے تھے وہ وقت پر اپنی تلواریں

بھی نیچے نہ لاسکے۔ صرف ایک پہرے دار کی تلوار نیچے جھک سکی اور ایک انصاری لڑکے کا بازو کٹ گیا مگر جن کو جان دینا

آسان معلوم ہوتا تھا ان کے لیے بازو کا کٹنا کیا روک بن سکتا تھا۔ جس طرح پہاڑ پر سے پتھر گرتا ہے اسی طرح وہ دونوں

لڑکے پہرہ داروں پر دباؤ ڈالتے ہوئے ابو جہل پر جا گئے اور جنگ شروع ہونے سے پہلے ہی کفار کے کمانڈر کو جاگرایا۔

حضرت عبد اللہ بن مسعودؓ کہتے ہیں کہ میں جنگ کے آخری وقت میں وہاں پہنچا جہاں ابو جہل جان کنڈنی کی حالت میں پڑا ہوا

تھا۔ میں نے کہا سناؤ کیا حال ہے؟ اس نے کہا مر رہا ہوں۔ پر حسرت سے مر رہا ہوں کیونکہ مرنا تو کوئی بڑی بات نہیں لیکن

افسوس یہ ہے کہ دل کی حسرت نکالنے سے پہلے انصار کے دو چھوڑوں نے مجھے مار گرایا۔ مکہ کے لوگ انصار کو بہت حقیر

سمجھا کرتے تھے۔ اس لیے اس نے افسوس کے ساتھ اس کا ذکر کیا اور کہا یہی حسرت ہے جو اپنے دل میں لیے مر رہا ہوں

کہ انصار کے دو چھوڑوں نے مجھے مار ڈالا۔ پھر وہ ان سے کہنے لگا میں اس قدر شدید تکلیف میں ہوں۔ عبد اللہ بن مسعود

کو ابو جہل نے کہا کہ میں بڑی شدید تکلیف میں ہوں۔ کیا تم مجھ پر، میرے پر ایک احسان کرو گے۔ اگر تلوار کے ایک

وار سے میرا خاتمہ کر دو مگر دیکھنا میری گردن ذرا لمبی کاٹنا کہ جرنیل کی علامت یہ ہوتی ہے کہ اس کی گردن لمبی کاٹی جاتی

ہے۔ حضرت عبد اللہ بن مسعودؓ نے اس کی یہ بات تو مان لی کہ مجھے قتل کر دو اور اس دکھ سے بچا لو مگر انہوں نے ٹھوڑی

کے پاس سے اس کی گردن کو کاٹا۔ گویا مرتے وقت اس کی یہ حسرت بھی پوری نہ ہوئی کہ اس کی گردن لمبی کاٹی جائے۔

(ماخوذ از تفسیر کبیر جلد 8 صفحہ 100-101)

حضرت مصلح موعودؑ نے قربانیوں کے ضمن میں یہ ذکر کیا، یہ واقعہ بیان کیا ہے کہ کس طرح بچوں میں بھی آنحضرت

صلی اللہ علیہ وسلم سے عشق اور محبت تھی اور کس طرح آپ کے دشمن سے وہ بدلہ لینا چاہتے تھے۔

یہ واقعہ پہلے بھی ایک دو دفعہ بیان ہو چکا ہے لیکن بہر حال یہ قربانیاں تھیں، یہ محبت تھی اور ان سب کا آنحضرت

صلی اللہ علیہ وسلم سے یہ عشق تھا جس کی وجہ سے ان کو اپنی جانوں کی پروا نہیں تھی۔

حضرت عبد الرحمن بن عوفؓ کا باقی ذکر جو ہے ان شاء اللہ آئندہ کروں گا۔

خلافت کی برکت

حضرت خلیفۃ المسیح الرابع رحمہ اللہ فرماتے ہیں:

”خلافت کی برکات میں سے ایک یہ بھی ہے کہ بعض دفعہ بظاہر ہر نصیحت عمل نہیں کر رہی ہوتی لیکن

جب خلیفہ وقت کی زبان سے وہی نصیحت نکلتی ہے تو اس میں اللہ تعالیٰ غیر معمولی اثر پیدا کر دیتا ہے۔“

(خطبات طاہر جلد 2 صفحہ 2)

افراد کے بارے میں حضرت عمرؓ نے فرمایا کہ رسول اللہ صلی اللہ علیہ وسلم اپنی وفات کے وقت ان سب سے راضی تھے۔

(الاصابہ فی تسمیة الصحابة جلد ۲ صفحہ ۲۹۰ عبد الرحمن بن عوف مطبوعہ دار الکتب العلمیہ بیروت ۱۹۹۵ء)

حضرت عبد الرحمن بن عوفؓ عام الفیل کے دس سال بعد پیدا ہوئے۔ حضرت عبد الرحمن بن عوفؓ ان قلیل افراد

میں سے تھے جنہوں نے زمانہ جاہلیت میں بھی شراب کو اپنے اوپر حرام کیا ہوا تھا۔ حضرت عبد الرحمن بن عوفؓ ابتدائی

آٹھ اسلام لانے والوں میں سے ہیں۔ جب حضور صلی اللہ علیہ وسلم نے دار ارقم کو تبلیغی مرکز بنایا تو آپؐ اس سے بھی

پہلے حضرت ابو بکرؓ کی تبلیغ سے اسلام قبول کر چکے تھے۔ حضرت عبد الرحمن بن عوفؓ حبشہ کی طرف جانے والی دونوں

ہجرتوں میں شامل تھے۔

(ماخوذ از روشن ستارے از غلام باری سیف صفحہ 103-104)

(الطبقات الكبرى لابن سعد جزء ۳ صفحہ ۹۲ عبد الرحمن بن عوف دار الکتب العلمیہ بیروت)

صحیح بخاری میں روایت ہے کہ حضرت عبد الرحمن بن عوفؓ بیان کرتے ہیں جب ہم مدینہ آئے تو رسول اللہ صلی

اللہ علیہ وسلم نے مجھے اور سعد بن ربیعؓ کو آپس میں بھائی بھائی بنا دیا۔ تو سعد بن ربیعؓ نے کہا کہ میں انصار میں سے

زیادہ مالدار ہوں۔ (یہ روایت سعد بن ربیعؓ کے ذکر میں بھی آچکی ہے لیکن بہر حال یہاں بھی ذکر کرتا ہوں۔) سو میں

تقسیم کر کے نصف مال آپ کو دے دیتا ہوں اور میری دو بیویوں میں سے جو آپ پسند کریں میں آپ کے لیے اس سے

دستبردار ہو جاؤں گا۔ جب اس کی عدت گزر جائے تو اس سے آپ نکاح کر لیں۔ یہ سن کر حضرت عبد الرحمنؓ نے حضرت

سعدؓ سے کہا کہ اللہ تعالیٰ آپ کے اہل اور مال میں آپ کے لیے برکت رکھ دے۔ مجھے اس کی کوئی ضرورت نہیں۔ کیا

یہاں کوئی بازار ہے جس میں تجارت ہوتی ہو۔ حضرت سعدؓ نے بتایا کہ قینقاع کا بازار ہے۔ حضرت عبد الرحمنؓ یہ معلوم

کر کے صبح سویرے وہاں گئے۔ وہاں کاروبار کیا اور انہوں نے وہاں پنیر اور گھی منافع کے طور پر بچایا اور اسے لے کر

حضرت سعدؓ کے گھر والوں کے پاس واپس پہنچے۔ پھر اسی طرح ہر صبح آپ وہاں بازار میں جاتے اور کاروبار کرتے رہے

اور منافع کماتے رہے۔ ابھی کچھ عرصہ گزرا تھا کہ حضرت عبد الرحمنؓ آئے اور ان پر زعفران کا نشان تھا تو رسول اللہ صلی

اللہ علیہ وسلم نے پوچھا کہ کیا تم نے شادی کر لی ہے؟ عرض کیا: جی ہاں۔ آپ نے فرمایا کس سے؟ انہوں نے کہا کہ انصار

کی ایک عورت سے۔ فرمایا کتنا مہر دیا ہے؟ عرض کیا ایک گٹھلی کے برابر سونایا کہا سونے کی گٹھلی۔ نبی صلی اللہ علیہ وسلم نے

فرمایا کہ ولیمہ بھی کرو خواہ ایک بکری کا ہی سہی۔

(صحیح البخاری کتاب البیوع باب وقول اللہ تعالیٰ واحل اللہ البیوع الحدیث ۲۰۴۸-۲۰۴۹)

حضرت عبد الرحمن بن عوفؓ بیان کرتے ہیں کہ میں نے اپنے آپ کو اس حالت میں بھی دیکھا کہ اگر میں کوئی پتھر

بھی اٹھاتا تو امید کرتا کہ نیچے سونایا چاندی ملے گی۔ یعنی اللہ تعالیٰ نے تجارت میں اتنی برکت رکھ دی تھی۔

(الطبقات الكبرى جلد ۳ صفحہ ۹۳ عبد الرحمن بن عوف مطبوعہ دار الکتب العلمیہ بیروت ۱۹۹۰ء)

حضرت عبد الرحمن بن عوفؓ غزوہ بدر، احد سمیت تمام غزوات میں آنحضرت صلی اللہ علیہ وسلم کے ساتھ شریک

رہے۔

(الطبقات الكبرى جلد ۳ صفحہ ۹۵ عبد الرحمن بن عوف مطبوعہ دار الکتب العلمیہ بیروت ۱۹۹۰ء)

جنگ بدر کا ایک واقعہ بیان کرتے ہوئے حضرت عبد الرحمن بن عوفؓ کہتے ہیں کہ میں بدر کی لڑائی میں صف میں

کھڑا تھا کہ میں نے اپنے دائیں بائیں نظر ڈالی تو کیا دیکھتا ہوں کہ دو انصاری لڑکے ہیں۔ ان کی عمریں چھوٹی ہیں۔ میں

نے آرزو کی کہ کاش میں ایسے لوگوں کے درمیان ہوتا جو ان سے زیادہ جوان اور تو مند ہوتے۔ اتنے میں ان میں سے

ایک نے مجھے ہاتھ سے دبا کر پوچھا کہ چچا کیا ابو جہل کو پہچانتے ہو؟ میں نے کہا ہاں جیتھے! تمہیں اس سے کیا کام ہے؟

اس نے کہا کہ مجھے بتایا گیا ہے کہ وہ رسول اللہ صلی اللہ علیہ وسلم کو گالیاں دیتا ہے اور اس ذات کی قسم ہے جس کے ہاتھ

میں میری جان ہے اگر میں اس کو دیکھ پاؤں تو میری آنکھ سے اس کی آنکھ جدا نہ ہوگی جب تک ہم دونوں میں سے وہ

نہ مر جائے جس کی مدت پہلے مقدر ہے۔ مجھے اس سے بڑا تعجب ہوا۔ حضرت عبد الرحمن کہتے ہیں پھر دوسرے نے مجھے

ہاتھ سے دبا یا اس نے بھی مجھے اسی طرح پوچھا۔ ابھی ٹھوڑا عرصہ گزرا ہوا گا کہ میں نے ابو جہل کو لوگوں میں چکر لگاتے

دیکھا۔ میں نے کہا دیکھو یہ ہے تمہارا وہ ساتھی جس کے متعلق تم نے مجھ سے دریافت کیا تھا۔ یہ سنتے ہی وہ دونوں جلدی

سے اپنی تلواریں لیے اس کی طرف لپکے اور اسے اتنا مارا کہ اس کو جان سے مار ڈالا اور پھر لوٹ کر رسول اللہ صلی اللہ علیہ

وسلم کے پاس آئے اور آپ کو خبر دی۔ آپ صلی اللہ علیہ وسلم نے پوچھا تم میں سے کس نے اس کو مارا ہے۔ دونوں نے کہا

میں نے اس کو مارا ہے۔ آپ نے پوچھا کیا تم نے اپنی تلواریں پونجھ کر صاف کر لی ہیں؟ انہوں نے کہا نہیں۔ آپ نے

تلواروں کو دیکھا۔ آپ صلی اللہ علیہ وسلم نے فرمایا تم دونوں نے ہی اس کو مارا ہے۔ اس کا سامان غنیمت معاذ بن عمرو بن

جُمُوح کو ملے گا اور ان دونوں کا نام معاذ تھا۔ معاذ بن عفرہ اور معاذ بن عمرو بن جُمُوح۔ یہ بخاری کی روایت ہے۔

ابو جہل کے قتل کے سلسلہ میں یہ وضاحت پہلے بھی ہو چکی ہے۔ دوبارہ بیان کر دیتا ہوں کہ بعض روایات میں ہے

کہ عفرہ کے دو بیٹوں مَعُوذُ اور مَعَاذُ نے ابو جہل کو موت کے قریب پہنچا دیا تھا اور بعد میں حضرت عبد اللہ بن مسعودؓ

نے اس کا مرتن سے جدا کیا تھا۔ امام ابن حجر نے اس احتمال کا اظہار کیا ہے کہ معاذ بن عمرو اور معاذ بن عفرہ کے بعد

مَعُوذُ بن عفرہ نے بھی اس پر وار کیا ہوگا۔ یہ بھی شرح بخاری فتح الباری میں لکھا ہے۔

DAILY LONDON ALFAZL ONLINE



اپنے مضامین، آرٹیکلز، نظمیں اور آراء
درج ذیل ذرائع میں سے کسی ایک پر بھیجوائیں

+44 79 5161 4020

info@alfazlonline.org

آنے شروع ہو گئے کہ اس وقت ٹی وی پر جو خبریں آرہی ہیں ان کے مطابق ایک بہت بڑا سونامی طوفان فوجی کے ساتھ والے جزائر TONGA میں آیا ہے اور یہ طوفان طاقت کے لحاظ سے انڈونیشیا والے سونامی سے بڑا ہے جس نے لاکھوں لوگوں کو غرق کر دیا تھا۔ اور دنیا کے کئی ممالک میں تباہی مچائی تھی۔ جب TV آن کیا تو یہ خبریں آرہی تھیں کہ یہ سونامی مسلسل اپنی شدت اور طاقت میں بڑھ رہا ہے اور صبح کے وقت ناندی فوجی کا سارا علاقہ غرق کر دے گا۔ صبح ساڑھے چار بجے جب حضور انور ایدہ اللہ تعالیٰ بنصرہ العزیز نماز فجر کی ادائیگی کے لیے تشریف لائے تو حضور انور کی خدمت میں اس طوفان کے بارے میں رپورٹ پیش ہوئی اور جو پیغامات خیریت دریافت کرنے کے لیے فون پر موصول ہو رہے تھے ان کے متعلق بتایا گیا۔ حضور انور نے نماز فجر پڑھائی اور بڑے لمبے سجدے کیے اور خدا کے حضور مناجات کیں۔ نماز سے فارغ ہو کر مسیح کے خلیفہ نے احباب جماعت کو مخاطب ہو کر فرمایا کہ فکر نہ کریں اللہ تعالیٰ فضل فرمائے گا کچھ نہیں ہوگا۔ اس کے بعد حضور انور ایدہ اللہ تعالیٰ بنصرہ العزیز واپس تشریف لے آئے۔ واپس آ کر جب ہم نے TV آن کیا تو TV پر یہ خبریں آنا شروع ہو گئیں کہ اس سونامی کا زور ٹوٹ رہا ہے اور آہستہ آہستہ اس کی شدت ختم ہو رہی ہے۔ پھر قریباً دو اڑھائی گھنٹے کے بعد یہ خبریں آ گئیں کہ اس طوفان کا وجود ہی مٹ گیا ہے۔ پس اس دنیا نے عجیب نظارہ دیکھا کہ وہ سونامی جس نے اگلے چند گھنٹوں میں لاکھوں لوگوں کو غرق کرتے ہوئے سارے علاقہ کو صفحہ ہستی سے مٹا دینا تھا خلیفہ وقت کی دعا سے چند گھنٹوں میں خود اس کا وجود مٹ گیا۔ اس روز فوجی کے اخبارات نے یہ خبریں لگائیں کہ سونامی کا ٹل جانا کسی معجزے سے کم نہیں۔“

(حضرت مسیح موعود علیہ السلام اور خلفاء کے تعلق باللہ کے واقعات صفحہ 111-110)
تو یہ دعا کا زندہ معجزہ ہوا جو اس قادر و توانا خدا تعالیٰ کے حضور دعا کرنے سے وقوع پذیر ہوا۔
خدا تعالیٰ سے عاجزانہ دعا ہے کہ خدا ہمیں سچے دل سے اس کے سامنے جھکنے اور دعا کرنے کی توفیق عطا فرماتا چلا جائے آمین۔

دعاؤں کی قبولیت خدا کی ہستی کا ثبوت ہے

(در شمین احمد - جرمنی)

”دعا کی ماہیت یہ ہے کہ ایک سعید بندہ اور اس کے رب میں ایک تعلق جاذبہ ہے یعنی پہلے خدا تعالیٰ کی رحمانیت بندہ کو اپنی طرف کھینچتی ہے پھر بندہ کے صدق کی کششوں سے خدا تعالیٰ اس سے نزدیک ہو جاتا ہے اور دعا کی حالت میں وہ تعلق ایک خاص مقام پر پہنچ کر اپنے خواص عجیبہ پیدا کرتا ہے۔ سو جس وقت بندہ کسی سخت مشکل میں مبتلا ہو کر خدا تعالیٰ کی طرف کامل یقین اور کامل امید اور کامل محبت اور کامل وفاداری اور کامل ہمت کے ساتھ جھکتا ہے اور نہایت درجہ کا بیدار ہو کر غفلت کے پردوں کو چیرتا ہوا فنا کے میدانوں میں آگے سے آگے نکل جاتا ہے پھر آگے کیا دیکھتا ہے کہ بارگاہِ الوہیت ہے اور اس کے ساتھ کوئی شریک نہیں۔ تب اس کی روح اس آستانہ پر سر رکھ دیتی ہے اور قوت جذب جو اس کے اندر رکھی گئی ہے وہ خدا تعالیٰ کی عنایات کو اپنی طرف کھینچتی ہے تب اللہ جل شانہ اس کام کے پورا کرنے کی طرف متوجہ ہوتا ہے اور اس دعا کا اثر ان تمام مبادی اسباب پر ڈالتا ہے جن سے ایسے اسباب پیدا ہوتے ہیں جو اس مطلب کے حاصل ہونے کے لیے ضروری ہیں۔“

(برکات الدعاء، روحانی خزائن جلد 6-صفحہ 1039)

معزز قارئین کرام! آج اکناف عالم میں جس توحیدی، جلال، یقین کے ساتھ کثرت اور تواتر سے ہم قبولیت دعا کے نظارے دیکھ رہے ہیں یہ نظارے اور اس کی مثال اور کہیں نہیں ملے گی۔ آج دنیا میں کوئی احمدی خاندان ایسا نہیں ہے جس نے قبولیت دعا کا مشاہدہ یا تجربہ نہ کیا ہو۔ تاریخ احمدیت قبولیت دعا کے واقعات سے بھری پڑی ہے جس طرح آسمان ستاروں سے بھرا ہوتا ہے۔ میں آپ کی خدمت میں ثبوت کے طور پر چند واقعات پیش کرتی ہوں۔

بہت مشہور واقعہ ہے۔ ”مولانا نذیر احمد صاحب... غانا میں تھے۔ مخالفین نے یہ بات بنائی کہ اگر واقعی میں امام مہدی آچکے ہیں تو پھر زلزلہ آنا چاہیے۔ اگرچہ یہ کوئی معیار صداقت نہ تھا نہ ایسی پیش گوئی تھی لیکن آپ نے عاجزانہ دعا میں عرض کیا کہ اے قادر و توانا تو اپنی قدرت کا نشان دکھا۔ قدرت حق کا کرشمہ دیکھیے، چند دن کے اندر اندر سارے غانا کی سر زمین شدید زلزلہ سے لرز گئی اور یہ بہتوں کے لئے ہدایت کا ذریعہ بنی۔“

(ماخوذ از روح پرورد یادیں 77 تا 79)
ثبوت کے طور پر ایک اور ناقابل فراموش واقعہ پیش کرنا چاہوں گی۔ ”4/رمی 2006ء، جمعرات کا دن تھا۔ حضور انور ایدہ اللہ تعالیٰ بنصرہ العزیز اپنے فار ایسٹ ممالک کے دوران ناندی فوجی میں تھے۔ رات قریباً اڑھائی بجے کا وقت تھا کہ ربوہ، لندن اور دنیا کے مختلف ممالک سے فون

غیر ممکن کو یہ ممکن میں بدل دیتی ہیں
اے میرے فلسفیو زور دعا دیکھو تو
اللہ تعالیٰ کی ہستی پہ ایمان اور یقین درحقیقت مذہب کی بنیاد اور روحانیت کا مرکزی نقطہ ہے جس کے بغیر مذہب کا تصور ممکن نہیں۔ اسلام درحقیقت وہ زندہ مذہب ہے جس نے خدا تعالیٰ کے وجود کو زندہ حقیقت کے طور پر پیش کیا ہے۔ اور یہی اس کی ہستی کا ثبوت ہے کہ وہ اپنے بندے کی دعاؤں کو سنتا اور ان کا جواب دیتا ہے۔
خدا تعالیٰ قرآن مجید میں فرماتا ہے:

وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِ إِذَا دَعَانِ فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ۔

(سورۃ البقرہ آیت 187)

اور جب میرے بندے تجھ سے میرے متعلق سوال کریں تو یقیناً میں قریب ہوں۔ میں دعا کرنے والے کی دعا کا جواب دیتا ہوں جب وہ مجھے پکارتا ہے۔ پس چاہیے کہ وہ بھی میری بات پر لبیک کہیں اور مجھ پر ایمان لائیں تاکہ وہ ہدایت پائیں۔

(اردو ترجمہ از حضرت خلیفۃ المسیح الرابع رحمہ اللہ تعالیٰ)

پھر ایک اور مقام پر فرمایا:

ادْعُونِي أَسْتَجِبْ لَكُمْ (سورۃ المؤمن آیت 61)

اے میرے بندو مجھے پکارو میں تمہاری دعائیں سنوں گا۔

وہ خدا اب بھی بناتا ہے جسے چاہے کلیم

اب بھی اس سے بولتا ہے جس سے وہ کرتا ہے پیار

یہ اسی خدا کا وعدہ ہے کہ اگر تمہارا ایمان سچا اور کامل ہے تو تمہیں وحی والہام کی دولت عطا ہوگی۔ یہ بات جہاں اس قادر مطلق کی ہستی کا یقین ثبوت ہے وہیں یہ مومنین کے از دیار ایمان کا ذریعہ بھی ہے۔

آج احمدیت نے اس دنیا کو یہ نوید سنائی کہ ہمارا خدا زندہ خدا ہے جو بندوں کی دعاؤں کو سنتا اور ان کا جواب دیتا اور پھر قبولیت دعا کے شیریں ثمرات عطا کرتا ہے۔

حضرت مسیح موعود علیہ الصلوٰۃ والسلام فرماتے ہیں

”زندہ مذہب وہ ہے جس کے ذریعہ زندہ خدا ملے۔ زندہ خدا وہ ہے جو ہمیں بلا واسطہ ملہم کر سکے اور کم سے کم یہ کہ ہم بلا واسطہ ملہم کو دیکھ سکیں۔

سو میں تمام دنیا کو خوشخبری دیتا ہوں کہ یہ زندہ خدا اسلام کا خدا ہے۔“

(مجموعہ اشتہارات، جلد 2 صفحہ 311)
حضرت مسیح موعود علیہ السلام قبولیت دعا کے متعلق فرماتے ہیں:

طلوع وغروب آفتاب

غروب آفتاب

طلوع فجر

06 جولائی 2020ء

19:07

04:17



مکہ مکرمہ

19:14

04:08



مدینہ منورہ

19:38

03:50



قادیان

19:17

03:30



ربوہ

21:19

03:27



اسلام آباد ٹلفورڈ